



ສຽງຂອງສະພາແຫ່ງຊາດ

ຜູ້ແທນປະຊາຊົນ

PHOUTHEN PASAXON

ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ໂທ: 021 840 430 email: phouthen.na@gmail.com; www.na.gov.la; app: Lao na

21-24
ພະຈິກ
2022
ປີທີ 11
ສະບັບທີ 893

ປະທານສະພາແຫ່ງຊາດລາວ ເຂົ້າຮ່ວມກອງປະຊຸມໃຫຍ່ສະມັດຊາລັດຖະສະພາລະຫວ່າງຊາດອາຊຽນ ຄັ້ງທີ 43

(ສພຊ) ໃນວັນທີ 21 ພະຈິກ 2022 ທີ່ຜະນົມເປັນ ຣາຊະອານາຈັກກຳປູເຈຍ, ພະນະທ່ານ ປອ. ໄຊສົມພອນ ພົມວິຫານ ປະທານສະພາແຫ່ງຊາດ ພ້ອມດ້ວຍພັນລະຍາ ແລະ ຄະນະຜູ້ແທນຂັ້ນສູງຂອງສະພາແຫ່ງຊາດ ແຫ່ງ ສປປລາວ ໄດ້ເຂົ້າຮ່ວມກອງປະຊຸມໃຫຍ່ສະມັດຊາລັດຖະສະພາລະຫວ່າງຊາດອາຊຽນ ຫຼື AIPA ຄັ້ງທີ 43; ໃນຝັ່ງທີ່ເປີດກອງປະຊຸມໃຫຍ່ໄອປາ ສົມເດັດ ວິບູນ ເສນາ ພັກດີ ຊາຍຊຸມ ປະທານສະພາສູງແຫ່ງ ຣາຊະອານາຈັກກຳປູເຈຍ ໄດ້ຂຶ້ນກ່າວຕ້ອນຮັບຄະນະຜູ້ແທນຢ່າງອົບອຸ່ນ ແລະ ສົມເດັດ ອັກຄະ ມະຫາໂປເຢຍ ຈັກກີ ເຮັງຊ້າຣິນ ປະທານສະພາແຫ່ງຊາດ ແຫ່ງ ຣາຊະອານາຈັກ



ກຳປູເຈຍ, ປະທານໄອປາ ຄັ້ງທີ 43 ໄດ້ກ່າວເປີດກອງປະຊຸມຢ່າງເປັນທາງ

ການ; ພ້ອມດຽວກັນນັ້ນ, ກອງປະຊຸມຍັງໄດ້ຮັບກຽດເຂົ້າຮ່ວມ ແລະ

ກ່າວປາໄສໃນຝັ່ງທີ່ເປີດໂດຍສົມເດັດ ອັກຄະ ມະຫາ ເສນາ ບໍດີ ເຕໂຈ ຮຸນ

ແຊນນາຍົກລັດຖະມົນຕີ ແຫ່ງ ຣາຊະອານາຈັກກຳປູເຈຍ.

ກອງປະຊຸມຄັ້ງນີ້, ແມ່ນຈະພ້ອມກັນສຸມໃສ່ຄົ້ນຄວ້າປຶກສາຫາລື, ແລກປ່ຽນຄວາມຄິດຄວາມເຫັນ ພາຍໃຕ້ຫົວຂໍ້: “ການກ້າວໄປພ້ອມກັນເພື່ອອາຊຽນທີ່ຍືນຍົງ, ກວມລວມ ແລະ ເຂັ້ມແຂງ” ເຊິ່ງຈະໄດ້ດຳເນີນໄປເປັນເວລາ 4 ວັນ ໃນລະຫວ່າງວັນທີ 21-24 ພະຈິກ 2022 ໂດຍມີຄະນະຜູ້ແທນທີ່ນຳໂດຍປະທານ ແລະ ຮອງປະທານລັດຖະສະພາ ຈາກບັນດາປະເທດອາຊຽນ 8 ປະເທດ, ພ້ອມດ້ວຍປະເທດສັງເກດການ ແລະ ແຂກຂອງປະເທດເຈົ້າພາບ ທີ່ເປັນຕົວແທນຈາກລັດຖະສະພາພາກພື້ນ ແລະ ສາກົນ ເຂົ້າຮ່ວມຫລາຍກວ່າ 428 ທ່ານ.

ອ່ານຕໍ່ໜ້າ 2

ພະນະທ່ານ ປອ. ໄຊສົມພອນ ພົມວິຫານ ຢ້ຽມຢາມຣາຊະອານາຈັກກຳປູເຈຍ ຢ່າງເປັນທາງການ



ໜ້າ 2

ພິທີເຄື່ອນຍ້າຍອັດຕິຂອງທ່ານ ສິທິນ ກົມມະດຳ ອາດິດຮອງປະທານສະພາປະຊາຊົນສູງສຸດ ຊຸດທີ I



ໜ້າ 7

ກຳລັງ ປກຊ-ປກສ ຈະໄດ້ເອົາໃສ່ 7 ບັນຫາ

(ສພຊ) ກອງປະຊຸມຍົກສູງພາລະບົດບາດການເຄື່ອນໄຫວຂອງສະພາແຫ່ງຊາດ (ສພຊ) ແລະ ສະພາປະຊາຊົນແຂວງ (ສພຂ) ໄດ້ຈັດຂຶ້ນໃນວັນທີ 18 ພະຈິກຜ່ານມາ, ທີ່ວິທະຍາຄານທະຫານບົກກົມມະດຳກອງທັບ (ນ້ຳຊວງ) ໂດຍການເປັນປະທານ

ຂອງທ່ານ ພົ. ວົງສັກ ພັນທະວົງ ປະທານກຳມາທິການປ້ອງກັນຊາດ-ປ້ອງກັນຄວາມສະຫງົບ ພ້ອມດ້ວຍຄະນະໂດຍມີທ່ານ ບຸນສອນ ເພັດດາວັນ ປະທານສະພາປະຊາຊົນແຂວງວຽງຈັນ ແລະ ທ່ານ ພົ.ວ ຖາວອນ ແກ້ວອິນທະວົງ ຫົວໜ້າການເມືອງວິທະຍາ

ຄານທະຫານບົກກົມມະດຳກອງທັບ ພ້ອມດ້ວຍພະນັກງານຫລັກແຫລ່ງ, ນາຍ ແລະ ພົນທະຫານ ເຂົ້າຮ່ວມລວມ 276 ຄົນ, ຍິງ 57 ຄົນ.

ທັງນີ້, ກໍເພື່ອລົງຕິດຕາມ

ອ່ານຕໍ່ໜ້າ 3

ຍົກສູງຄຸນນະພາບທາງດ້ານເນື້ອໃນໃຫ້ແກ່ກອງປະຊຸມສະໄໝສາມັນເທື່ອທີ 4 ຂອງ ສພຊ ຊຸດທີ IX

(ສພຊ) ໃນວັນທີ 21 ພະຈິກ 2022 ທີ່ສູນຮ່ວມມືສາກົນ ແລະ ເຝີກອີບຣິມ (ICTC) ໄດ້ມີກອງປະຊຸມຍົກສູງຄຸນນະພາບທາງດ້ານເນື້ອໃນໃຫ້ແກ່ກອງປະຊຸມສະໄໝສາມັນເທື່ອທີ 4 ຂອງສະພາແຫ່ງຊາດ (ສພຊ) ຊຸດທີ IX ໂດຍການເປັນປະທານຂອງທ່ານ ປອ. ນາງ ສຸນທອນ ໄຊຍະຈັກ ເລຂາທິການສູນກາງພັກ, ຮອງປະທານສະພາແຫ່ງຊາດ ເຂົ້າຮ່ວມມີຮອງປະທານສະພາແຫ່ງ

ອ່ານຕໍ່ໜ້າ 3



ກອງປະຊຸມຄົບຄະນະ ປະຈຳປີ 2022 ຂອງກຳມາທິການກົດໝາຍ

(ສພຊ) ເພື່ອສະຫລຸບຕີລາຄາການຈັດຕັ້ງປະຕິບັດວຽກງານ ໃນໄລຍະໜຶ່ງປີຜ່ານມາ ແລະ ກຳນົດແຜນການເຄື່ອນໄຫວວຽກງານໃນປີຕໍ່ໜ້າຂອງກຳມາທິການກົດໝາຍ. ໃນວັນທີ 18 ພະຈິກ 2022 ທີ່ຫ້ອງປະຊຸມສູນເຝີກອີບຣິມແນວລາວສ້າງຊາດ ນະຄອນຫລວງວຽງຈັນ, ໄດ້ມີກອງປະຊຸມຄົບຄະນະ ປະຈຳປີ 2022 ຂອງກຳມາທິການກົດໝາຍ ໂດຍການເປັນປະທານຂອງທ່ານ ສຈ. ປອ. ຈະເລີນເຍຍປາວເຮີ ຮອງປະທານສະພາແຫ່ງຊາດ ທັງເປັນປະທານກຳມາທິການກົດໝາຍ; ມີບັນດາທ່ານຮອງປະທານກຳມາທິການ, ສະມາຊິກສະພາແຫ່ງຊາດ ປະຈຳເຂດເລືອກຕັ້ງ ທີ່ສັງກັດກຳມາທິການກົດໝາຍ, ຄະນະກົມ, ຄະນະພະແນກ, ພະນັກງານ-ລັດຖະກອນພາຍໃນສະພາແຫ່ງຊາດ ເຂົ້າຮ່ວມ.



ກອງປະຊຸມ, ໄດ້ຮັບຟັງການລາຍງານ ແລະ ຄົ້ນຄວ້າປະກອບຄໍາເຫັນໃສ່ບັນດາເນື້ອໃນຮ່າງບົດສະຫລຸບການເຄື່ອນໄຫວວຽກງານ ປະຈຳປີ 2022 ແລະ ທິດທາງແຜນການເຄື່ອນໄຫວວຽກງານ ປະຈຳປີ 2023 ຂອງກຳມາທິການກົດໝາຍ; ຮ່າງ

ແຜນການສ້າງ ແລະ ບັບປຸງກົດໝາຍປະຈຳປີ 2023 ຂອງຄະນະປະຈຳສະພາແຫ່ງຊາດ; ທາຍທາມຮ່າງມະຕິຂອງຄະນະປະຈຳສະພາແຫ່ງຊາດ ວ່າດ້ວຍການຕິດຕາມກວດກາການຜັນ

ອ່ານຕໍ່ໜ້າ 2



ໜ້າ 4



ໜ້າ 4



ໜ້າ 4



ໜ້າ 5



ໜ້າ 5



ໜ້າ 5

ຂໍ້ນັບຮັບຕ້ອນ ວັນຊາດ 2 ທັນວັນ ຢ່າງສຸດໃຈ!

ປະທານ...

ພາຍຫລັງພິທີເປີດຢ່າງເປັນທາງການ, ຫົວໜ້າຄະນະຜູ້ແທນລັດຖະສະພາສະມາຊິກໄອປາ, ເລຂາທິການໃຫຍ່ອາຊຽນ, ເລຂາທິການໃຫຍ່ໄອປາ, ບັນດາປະເທດສັງເກດການ ແລະ ແຂກຖືກເຊີນ ໄດ້ຜັດປຽນກັນຂຶ້ນກ່າວປາໄສຕໍ່ກອງປະຊຸມຄົບຄະນະວາລະທີ່ໜຶ່ງຕາມລຳດັບ. ໃນໂອກາດດັ່ງກ່າວ, ພະນະທ່ານ ປອ. ໄຊສົມພອນ ພົມວິຫານ ປະທານສະພາແຫ່ງຊາດລາວ ໄດ້ຂຶ້ນກ່າວປາໄສຕໍ່ກອງປະຊຸມ ໂດຍທ່ານໄດ້ເນັ້ນເຖິງການຮ່ວມມືເພື່ອສຸມໃສ່ພື້ນຜູ້ເສດຖະກິດ-ສັງຄົມ ທີ່ໄດ້ຮັບຜົນກະທົບຈາກການແຜ່ລະບາດຂອງພະຍາດໂຄວິດ-19 ແລະ ຈາກສິ່ງທ້າທາຍຕ່າງໆ ທີ່ພາກພື້ນອາຊຽນກຳລັງປະເຊີນຢູ່ ໂດຍສົ່ງເສີມການຮ່ວມມືດ້ານນິຕິບັນຍັດເພື່ອເອື້ອອຳນວຍໃຫ້ແກ່ການບັນລຸເປົ້າໝາຍຕ່າງໆຂອງການສ້າງປະຊາຄົມອາຊຽນໃຫ້ມີຄວາມເຂັ້ມແຂງ, ເປັນປຶກແຜ່ນ, ມີຄວາມເຂົ້າອີກເຂົ້າໃຈ ແລະ ການຮ່ວມມື ຢ່າງໃກ້ຊິດລະຫວ່າງ ລັດຖະສະພາສະມາຊິກໄອປາດ້ວຍກັນ ກໍຄືລະຫວ່າງໄອປາກັບອາຊຽນ ແລະ ລັດຖະສະພາຜູ້ສັງເກດການອື່ນໆ ເພື່ອຜ່ອນກັນກ່າວໄປຂ້າງໜ້າ ແລະ ບໍ່ປະຖິ້ມຜູ້ໃດໄວ້ຂ້າງຫລັງ; ພ້ອມດຽວກັນນັ້ນ, ທ່ານຍັງໄດ້ຍົກໃຫ້ເຫັນເຖິງຄວາມສຳຄັນຕໍ່ການຈັດຕັ້ງປະຕິບັດວິໄສທັດປະຊາຄົມອາຊຽນ 2025 ແລະ ແຜນແມ່ບົດທັງ 3 ເສົາຄຳປະຊາຄົມອາຊຽນ ໂດຍສະເພາະ



ແມ່ນແຜນວຽກຂັ້ນເລີ່ມ ເພື່ອການເຊື່ອມໂຍງອາຊຽນ ແລະ ແຜນແມ່ບົດເພື່ອການເຊື່ອມຈອດອາຊຽນ 2025, ເຊິ່ງ ສປປລາວ ໄດ້ຮ່ວມມືກັບບັນດາປະເທດເພື່ອນບ້ານໃກ້ຄຽງ ພັດທະນາພື້ນຖານໂຄງລ່າງ ເພື່ອເຊື່ອມຈອດດ້ານຄົມມະນາຄົມ ເປັນຕົ້ນແມ່ນເສັ້ນທາງລົດໄຟຄວາມໄວສູງ, ທາງດ່ວນ, ທາງຫລວງ ແລະ ລະບົບສາຍສົ່ງໄຟຟ້າ ທີ່ຈະເຮັດໃຫ້ ສປປລາວ ກາຍເປັນປະເທດເຊື່ອມໂຍງ ແລະ ເຊື່ອມຈອດກັບປະເທດຕ່າງໆ; ພ້ອມນັ້ນ, ທ່ານຍັງຍົກໃຫ້ເຫັນເຖິງຄວາມເອົາໃຈໃສ່ຕໍ່ການປະຕິບັດໜ້າທີ່ ແລະ ພາລະບົດບາດຂອງສະພາແຫ່ງຊາດລາວ ໃນການສ້າງ ແລະ ປັບປຸງກົດໝາຍໃນຂົງເຂດເສດຖະກິດ, ວັດທະນະທຳ-

ສັງຄົມ ແລະ ດ້ານອື່ນໆ ລວມທັງໄດ້ພິຈາລະນາໃຫ້ສັດຕະຍາບັນແກລິນ ທີ່ສັນຍາຕ່າງໆ ຕາມກອບການຮ່ວມມືອາຊຽນຢ່າງເປັນເຈົ້າການ. ໃນຕອນທ້າຍ, ທ່ານໄດ້ຮຽກຮ້ອງໃຫ້ລັດຖະສະພາສະມາຊິກໄອປາ (AIPA) ຮັດແໜ້ນການຮ່ວມມື ໃນການຊຸກຍູ້ສົ່ງເສີມການປະສານງານ, ການເປັນຄູ່ຮ່ວມທີ່ດີ ແລະ ມີປະສິດທິພາບ ຜ່ານກົນໄກຕ່າງໆ ເພື່ອບັນລຸບັນດາເປົ້າໝາຍຂອງການສ້າງປະຊາຄົມອາຊຽນໃຫ້ມີຄວາມເຂັ້ມແຂງ, ມີຄວາມຍືນຍົງໃນທຸກດ້ານ ແລະ ພ້ອມກັນກ່າວໄປຂ້າງໜ້າ ທີ່ມີວິໄສທັດໜຶ່ງດຽວ, ເອກະລັກໜຶ່ງດຽວ, ປະຊາຄົມໜຶ່ງດຽວ, ໄປຕາມທິດປະຊາຊົນ ແລະ ປະຊາຊົນເປັນແກນກາງ ຢ່າງ

ແທ້ຈິງ. ນັບແຕ່ມີເປີດເປັນຕົ້ນໄປ, ກອງປະຊຸມກຳມາທິການຕ່າງໆຂອງໄອປາ ຄື: ກອງປະຊຸມຄະນະສະມາຊິກລັດຖະສະພາເພດຍິງ, ສະມາຊິກລັດຖະສະພາໜຸ່ມ, ກຳມາທິການການເມືອງ, ກຳມາທິການເສດຖະກິດ, ກຳມາທິການສັງຄົມ ແລະ ກຳມາທິການວຽກງານພາຍໃນຂອງໄອປາ ຈະໄດ້ດຳເນີນຕາມວາລະຂອງກອງປະຊຸມໃຫຍ່ສະມັດຊາລັດຖະສະພາລະຫວ່າງຊາດອາຊຽນ ເຊິ່ງກອງປະຊຸມຈະໄດ້ຄົ້ນຄວ້າ, ປຶກສາຫາລື ແລະ ພິຈາລະນາຮັບຮອງເອົາຮ່າງມະຕິຕາມຂົງເຂດວຽກງານຕ່າງໆ ຈຳນວນ 34 ສະບັບ.



ກອງປະຊຸມ...

ຂະຫຍາຍບາງມາດຕາຂອງກົດໝາຍທີ່ກຳນົດໃຫ້ອອກເປັນນິຕິກຳຕ່າງໆທາກ ແລະ ຮ່າງມະຕິກອງປະຊຸມຄົບຄະນະຂອງກຳມາທິການກົດໝາຍ ປະຈຳປີ 2023. ໃນໂອກາດນີ້, ທ່ານ ສຈ. ປອ. ຈະເລີນ ເຍຍປາວເຮີ ໄດ້ມີຄຳເຫັນກ່າວເປີດກອງປະຊຸມວ່າ: ກຳມາທິການກົດໝາຍ ແມ່ນກົງຈັກການຈັດຕັ້ງຂອງສະພາແຫ່ງຊາດ ເຊິ່ງປະຕິບັດພາລະບົດບາດ ໃຫ້ແກ່ສະພາແຫ່ງຊາດ ແລະ ຄະນະປະຈຳສະພາແຫ່ງຊາດ ໃນການສ້າງ, ປັບປຸງກົດໝາຍ, ໂຄສະນາເຜີຍແຜ່ລັດຖະທຳມະນູນ ແລະ ກົດໝາຍ, ຕີຄວາມໝາຍ ແລະ ອະທິບາຍກົດໝາຍ, ຕິດຕາມກວດກາການເຄົາລົບ, ປະຕິບັດລັດຖະທຳ

ມະນຸນ ແລະ ກົດໝາຍ, ມະຕິຂອງກອງປະຊຸມສະພາແຫ່ງຊາດ, ມະຕິຂອງຄະນະປະຈຳສະພາແຫ່ງຊາດ ແລະ ອື່ນໆ ດ້ວຍການປະຕິບັດສິດ ແລະ ໜ້າທີ່ ຕາມທີ່ກຳນົດໄວ້ໃນກົດໝາຍວ່າດ້ວຍ ສະພາແຫ່ງຊາດ ສະບັບເລກທີ 64/ສພຊ, ລົງວັນທີ 9 ທັນວາ 2015; ມະຕິ ຂອງຄະນະປະຈຳສະພາແຫ່ງຊາດ ສະບັບເລກທີ 164/ຄປຈ, ລົງວັນທີ 5 ກໍລະກົດ 2021; ສະນັ້ນ, ການດຳເນີນກອງປະຊຸມຄັ້ງນີ້ ກໍເພື່ອສະຫລຸບ, ຕີລາຄາ ແລະ ປຶກສາຫາລື ກ່ຽວກັບການປະຕິບັດພາລະບົດບາດ, ສິດ ແລະ ໜ້າທີ່ ໃນການເຄື່ອນໄຫວວຽກງານໃນໄລຍະ 1 ປີທີ່ຜ່ານມາ ແລະ ກຳນົດທິດທາງແຜນການໃນຊຸມປີຕໍ່ໜ້າຢ່າງມີຈຸດສຸມ, ສອດຄ່ອງກັບສະພາບການຕົວຈິງ; ພ້ອມນັ້ນ, ທ່ານຍັງໄດ້ສະເໜີມາຍັງບັນດາຜູ້ແທນກອງປະຊຸມຈົ່ງຍົກສູງຄວາມ

ຮັບຜິດຊອບໜ້າທີ່ການເມືອງຂອງຕົນ, ສຸມໃສ່ຄົ້ນຄວ້າ ແລະ ປະກອບຄຳຄິດຄຳເຫັນຢ່າງກົງໄປກົງມາ, ພາວະວິໄສ ເພື່ອເຮັດໃຫ້ກອງປະຊຸມຄັ້ງນີ້ ບັນລຸຜົນສຳເລັດຕາມຈຸດປະສົງ ແລະ ລະດັບຄາດໝາຍທີ່ວາງໄວ້. (ນາງ ກຸກກິກ ບຸດດາໄຊ)

ພະນະທ່ານ...

(ສພຊ) ໂດຍຕອບສະໜອງຕາມການເຊື່ອເຊີນຂອງສົມເດັດ ອັກຄະມະຫາ ໂປເຢຍ ຈັກກຣີ ເຮັງ ຊຳຣິນ ປະທານສະພາແຫ່ງຊາດ ແຫ່ງ ຣາຊະອານາຈັກກຳປູເຈຍ, ປະທານກອງປະຊຸມໃຫຍ່ສະມັດຊາລັດຖະສະພາລະຫວ່າງຊາດອາຊຽນ (AIPA) ຄັ້ງທີ 43; ໃນວັນທີ 20 ພະຈິກ 2022 ພະນະທ່ານ ປອ. ໄຊສົມພອນ ພົມວິຫານ

ປະທານສະພາແຫ່ງຊາດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ພ້ອມດ້ວຍພັນລະຍາ ແລະ ຄະນະຜູ້ແທນຂັ້ນສູງຂອງສະພາແຫ່ງຊາດ ໄດ້ເດີນທາງເຖິງສະໜາມບິນສາກົນ ພະນົມເປັນ ຣາຊະອານາຈັກກຳປູເຈຍ ດ້ວຍເຄື່ອງບິນພິເສດຂອງສາຍການບິນລາວ QV001 ໂດຍການຕ້ອນຮັບຂອງທ່ານ ນາງ KER CHANMONY ເລຂາຄະນະບໍລິຫານງານກຳມາທິການໂຍທາທິການ, ຂົນສົ່ງ, ໂທລະຄົມມະນາຄົມ, ໄປສະນີ, ອຸດສາຫະກຳ, ບໍ່ແຮ່, ພະລັງງານ, ການຄ້າ, ການຄຸ້ມຄອງທີ່ດິນ, ຜັງເມືອງ ແລະ ກໍ່ສ້າງ ພ້ອມດ້ວຍຄະນະ. ທັງນີ້, ກໍເພື່ອສືບຕໍ່ເສີມຂະຫຍາຍສາຍພົວພັນມິດຕະພາບ, ຄວາມສາມັກຄີ ແລະ ການຮ່ວມມືທີ່ມີມາແຕ່ດົນນານຖານບ້ານໃກ້ເຮືອນຄຽງທີ່ດີ ແລະ ການເປັນຄູ່ຮ່ວມມືຍຸດທະສາດຮອບດ້ານ ແລະ ໝັ້ນຄົງຍາວນານ ລະຫວ່າງສອງປະເທດລາວ-ກຳປູເຈຍ ກໍຄື ລະຫວ່າງ ສອງອົງການນິຕິບັນຍັດ ໃຫ້ນັບມື້ນັບແໜ້ນແຜ່ນ ແລະ ແຕກດອກອອກຜົນຢູ່ໆຂຶ້ນ ແລະ ເພື່ອເຂົ້າຮ່ວມກອງປະຊຸມໃຫຍ່ສະມັດຊາລັດຖະສະພາລະຫວ່າງຊາດອາຊຽນ (AIPA) ຄັ້ງທີ 43 ແລະ ຍ້ຽມຢາມຣາຊະອານາຈັກກຳປູເຈຍ ຢ່າງເປັນທາງການ ໃນລະຫວ່າງວັນທີ 20-26 ພະຈິກ 2022. (ສອນສັກ ວັນວິໄຊ)

ເລື່ອງໄດ້ໄວ້, ຂາວໄດ້ໄດ

ຕັດໂດຍ: ຫອມສະນິດ

❑ ການສຳຫລວດພົນລະເມືອງ ແລະ ທີ່ຢູ່ອາໄສທົ່ວປະເທດ ແມ່ນການສຳຫລວດໃຫຍ່ລະດັບຊາດ ໃນທຸກໆ 10ປີ, ເປົ້າໝາຍຂອງການສຳຫລວດພົນລະເມືອງ ແລະ ທີ່ຢູ່ອາໄສຄັ້ງທີ V 2025 ແມ່ນຈົດນັບທຸກຄົນທີ່ດຳລົງຊີວິດຢູ່ ສປປລາວ ແລະ ມີໜ້າຢູ່ເປັນປະຈຳ 6 ເດືອນຂຶ້ນໄປ (De Jure) ແລະ ເກັບກຳຂໍ້ມູນທາງດ້ານເສດຖະກິດ-ສັງຄົມຂອງບຸກຄົນ ແລະ ຄົວເຮືອນ ໃຫ້ຄົບຖ້ວນ, ຖືກຕ້ອງ ແລະ ຊັດເຈນ ເຊິ່ງຜ່ານການສຳຫລວດໃນ 4 ຄັ້ງຜ່ານມາເຫັນໄດ້ວ່າ: ຄັ້ງທີ I ໃນປີ 1985, ຄັ້ງທີ II ໃນປີ 1995, ຄັ້ງທີ III ໃນປີ 2005, ຄັ້ງທີ IV ປີ 2015 ໄດ້ສະໜອງຂໍ້ມູນທີ່ສຳຄັນ ກ່ຽວກັບການຂະຫຍາຍຕົວຂອງພົນລະເມືອງ, ຄຸນລັກສະນະຂອງພົນລະເມືອງ, ໂຄງປະກອບທາງດ້ານເພດ, ໝວດອາຍຸ, ສະພາບການເກີດ, ການເສຍຊີວິດ, ການຍົກຍ້າຍ, ຄຸນລັກສະນະຂອງທີ່ຢູ່ອາໄສ, ການປະກອບອາຊີບ ແລະ ການເຂົ້າເຖິງການບໍລິການຕ່າງໆຂອງປະຊາຊົນບັນດາເຜົ່າໃນຂອບເຂດທົ່ວປະເທດ; ຈາກການສຳຫລວດພົນລະເມືອງ ແລະ ທີ່ຢູ່ອາໄສຕະຫລອດ 3 ທົດສະວັດຜ່ານມາ ອັດຕາການເພີ່ມຂຶ້ນຂອງພົນລະເມືອງແມ່ນມີທ່າອ່ຽງທີ່ຫລຸດລົງປີ 1985-1995 ອັດຕາການເພີ່ມຂຶ້ນຂອງພົນລະເມືອງສະເລ່ຍ 2,47% ຕໍ່ປີ ແຕ່ໃນທົດສະວັດຕໍ່ມາປີ 1995-2005 ເຫັນວ່າອັດຕາການເພີ່ມຂຶ້ນຂອງພົນລະເມືອງຫລຸດລົງມາເປັນ 2,08% ຕໍ່ປີ ແລະ ປີ 2005-2015 ອັດຕາການເພີ່ມຂຶ້ນຂອງພົນລະເມືອງຫລຸດລົງມາເປັນ 1,45% ຕໍ່ປີ.

ນສພ. ປະຊາຊົນ 18/11/2022

❑ ປັດຈຸບັນ, ທົ່ວປະເທດ ມີຮ້ານແລກປ່ຽນເງິນຕາທັງໝົດ 113 ຮ້ານ ໃນນັ້ນ, ຢູ່ນະຄອນຫລວງວຽງຈັນ 76 ຮ້ານ ແລະ ຕ່າງແຂວງ 37 ຮ້ານ.

ນສພ. ວຽງຈັນໃໝ່ 18/11/2022

❑ ສປປລາວ ມີອັດຕາອາກອນຢາສູບຕໍ່າສຸດໃນບັນດາປະເທດອາຊຽນ ແລະ ໃນພາກພື້ນປາຊີຟິກຕາເວັນຕົກຂອງອົງການອະນາໄມໂລກ ການຂຶ້ນລາຄາຢາສູບແຜງຂຶ້ນເປັນມາດຕະການທີ່ມີປະສິດທິພາບໃນການຫລຸດຜ່ອນການສູບຢາ ມາດຕະການທາງດ້ານລາຄາ ແລະ ອາກອນຍັງສາມາດປົກປ້ອງສັງຄົມລາວ ຈາກການເປັນພະຍາດຮ້າຍແຮງທີ່ເກີດຈາກຢາສູບ ການເສຍຊີວິດກ່ອນໄວອັນຄວນ ແລະ ຍັງເປັນມາດຕະການທີ່ດີໃນການເພີ່ມລາຍຮັບໃຫ້ແກ່ລັດຖະບານເຕີມອີກ ປີ 2016 ລາວໄດ້ອອກຂໍ້ຕົກລົງຂອງລັດຖະມົນຕີກະຊວງສາທາລະນະການກ່ຽວກັບຄຳເຕືອນສຸຂະພາບທີ່ເປັນຮູບພາບໃສ່ຊອງ ແລະ ຕຸດຢາສູບ ເຊິ່ງມີຂໍ້ມູນຊີ້ໃຫ້ເຫັນວ່າການສູບຢາເຮັດໃຫ້ຄົນເສຍຊີວິດເກືອບ 10 ເທົ່າ ເມື່ອທຽບກັບການເສຍຊີວິດຂອງການເກີດອຸບັດເຫດຕາມທ້ອງຖະໜົນໃນລາວແຕ່ລະປີ ແລະ ການເສຍຊີວິດຍ້ອນພະຍາດທີ່ເກີດຈາກຢາສູບມີເກືອບ 7.000 ຄົນ.

ນສພ. ວຽງຈັນໃໝ່ 21/11/2022

ຍົກສູງ...

ຊາດ, ບັນດາທ່ານປະທານ-ຮອງປະທານກຳມາທິການ, ສະມາຊິກສະພາແຫ່ງຊາດ, ລັດຖະມົນຕີ-ຮອງລັດຖະມົນຕີ, ຮອງເລຂາທິການສະພາແຫ່ງຊາດ, ປະທານ-ຮອງປະທານສະພາປະຊາຊົນແຂວງ, ຄະນະກົມ, ຄະນະພະແນກ ພ້ອມດ້ວຍພະນັກງານວິຊາການທີ່ກ່ຽວຂ້ອງເຂົ້າຮ່ວມ.

ທັງນີ້, ເພື່ອຮັບປະກັນໃຫ້ບັນດາເນື້ອໃນ ທີ່ຈະນຳສະເໜີຕໍ່ກອງປະຊຸມສະໄໝສາມັນເທື່ອທີ 4 ຂອງສະພາແຫ່ງຊາດ ຊຸດທີ IX ໄດ້ຮັບການຄົ້ນຄວ້າປະກອບຄໍາຄິດຄໍາເຫັນ ຈາກບັນດາສະມາຊິກສະພາແຫ່ງຊາດ ແລະ ສ້າງຄວາມເປັນເອກະພາບຕໍ່ເນື້ອໃນຕ່າງໆໃຫ້ເລິກເຊິ່ງ; ເພື່ອຍົກສູງປະສິດທິພາບໃນການກະກຽມ ແລະ ດຳເນີນກອງປະຊຸມສະໄໝສາມັນເທື່ອທີ 4 ຂອງສະພາແຫ່ງຊາດ ຊຸດທີ IX ແນໃສ່ເຮັດໃຫ້ການພິຈາລະນາ ແລະ ຮັບຮອງເນື້ອໃນກອງປະຊຸມ ມີຄຸນນະພາບ, ຮັບປະກັນການປະຕິບັດພາລະບົດບາດຂອງສະພາແຫ່ງຊາດ ທັງເພື່ອເຮັດໃຫ້ບັນດາກະຊວງ, ອົງການ, ຂະ

ຊຸມສະໄໝສາມັນເທື່ອທີ 4 ຂອງສະພາແຫ່ງຊາດ ຊຸດທີ IX, ສະເໜີແຜນການສ້າງ ແລະ ປັບປຸງກົດໝາຍ ປະຈຳປີ 2023-2025; ລາຍງານກ່ຽວກັບການຈັດຕັ້ງປະຕິບັດວຽກງານ ປະຈຳປີ 2022 ແລະ ແຜນການເຄື່ອນໄຫວວຽກງານ ປະຈຳປີ 2023 ຂອງສານປະຊາຊົນສູງສຸດ, ລາຍງານກ່ຽວກັບການຈັດຕັ້ງປະຕິບັດວຽກງານ ປະຈຳປີ 2022 ແລະ ແຜນການເຄື່ອນໄຫວວຽກງານ ປະຈຳປີ 2023 ຂອງອົງການໄອຍະການປະຊາຊົນສູງສຸດ; ບົດລາຍງານຂອງລັດຖະບານ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ ປະຈຳປີ 2022 ແລະ ແຜນການ ປະຈຳປີ 2023; ບົດລາຍງານຂອງລັດຖະບານ ກ່ຽວກັບບົດສະຫລຸບຂາດຕົວການຈັດຕັ້ງປະຕິບັດງົບປະມານແຫ່ງລັດ ປີ 2021, ການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2022 ແລະ ແຜນການ ປະຈຳປີ 2023; ບົດລາຍງານການຈັດຕັ້ງປະຕິບັດແຜນເງິນຕາ ປະຈຳປີ 2022 ແລະ ແຜນການ ປະຈຳປີ 2023; ບົດລາຍງານການຈັດຕັ້ງປະຕິບັດວຽກງານ ປະຈຳ ປີ 2022 ແລະ ແຜນການ

ນາງ ສຸນທອນ ໄຊຍະຈັກ ໄດ້ມີຄໍາເຫັນກ່າວເປີດກອງປະຊຸມວ່າ: ກອງປະຊຸມຍົກສູງຄຸນນະພາບດ້ານເນື້ອໃນໃຫ້ແກ່ກອງປະຊຸມສະໄໝສາມັນເທື່ອທີ 4 ຂອງສະພາແຫ່ງຊາດ ຊຸດທີ IX ຄັ້ງນີ້ ແມ່ນຈະໄດ້ສຸມໃສ່ພິຈາລະນາ ແລະ ສ້າງຄວາມເຂົ້າໃຈ ຕໍ່ບັນດາເນື້ອໃນຕ່າງໆທີ່ໄດ້ຍົກຂຶ້ນມາ ເຊິ່ງບັນດາເນື້ອໃນທີ່ນຳມາພິຈາລະນາໃນກອງປະຊຸມຄັ້ງນີ້ ລ້ວນແຕ່ເປັນບັນຫາສໍາຄັນພື້ນຖານຂອງຊາດ ຕິດພັນກັບການຈັດຕັ້ງປະຕິບັດວາລະແຫ່ງຊາດ. ສະນັ້ນ, ສະເໜີໃຫ້ສະມາຊິກສະພາແຫ່ງຊາດ, ຄະນະຮັບຜິດຊອບເນື້ອໃນ, ຮ່າງກົດໝາຍ ແລະ ບັນດາທ່ານທີ່ເຂົ້າຮ່ວມກອງປະຊຸມຄັ້ງນີ້ ຈົ່ງໄດ້ເຊີດຊຸຄວາມຮັບຜິດຊອບການເມືອງຂອງຕົນ, ສຸມສະຕິປັນຍາເຂົ້າໃນການປະກອບຄໍາຄິດຄໍາເຫັນ, ຮ່ວມກັນຄົ້ນຄວ້າຊອກຫາວິທີການແກ້ໄຂບັນຫາຄວາມຫຍຸ້ງຍາກທີ່ເກີດຂຶ້ນ ໃຫ້ມີຄວາມເປັນເອກະພາບ ແລະ ພ້ອມກັນຈັດຕັ້ງປະຕິບັດ; ການຄົ້ນຄວ້າປະກອບຄໍາເຫັນໃຫ້ຮັບປະກັນສອດຄ່ອງກັບແນວທາງນະໂຍບາຍຂອງພັກ, ສອດຄ່ອງກັບ ສິດ ແລະ ໜ້າທີ່ຂອງສະມາຊິກສະພາແຫ່ງຊາດ ຕາມທີ່ໄດ້ກຳນົດ



ແຫງການ ແລະ ສະມາຊິກສະພາແຫ່ງຊາດ ໄດ້ແລກປ່ຽນຄໍາຄິດຄໍາເຫັນ ແລະ ເຂົ້າໃຈເປັນເອກະພາບຕໍ່ບັນດາເນື້ອໃນບົດລາຍງານ ແລະ ກົດໝາຍທີ່ມີລັກສະນະວິຊາການ, ຮັບປະກັນການປະຕິບັດພາລະບົດບາດຂອງແຕ່ລະພາກສ່ວນ ຖືກຕ້ອງ ແລະ ສອດຄ່ອງກັບກົດໝາຍກຳນົດ.

ກອງປະຊຸມ ໄດ້ຮັບຟັງລາຍງານກ່ຽວກັບຜົນການລົງທາບທາມກົດໝາຍ ຈຳນວນ 12 ສະບັບ ທີ່ຈະນຳເຂົ້າພິຈາລະນາຮັບຮອງຢູ່ກອງປະ

ເຄື່ອນໄຫວວຽກງານ ປະຈຳປີ 2023 ຂອງອົງການກວດສອບແຫ່ງລັດ, ບົດລາຍງານຜົນການກວດສອບບົດສະຫລຸບຂາດຕົວການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2021; ລາຍງານກ່ຽວກັບການຈັດຕັ້ງປະຕິບັດວຽກງານ ປະຈຳປີ 2022 ແລະ ແຜນການເຄື່ອນໄຫວວຽກງານ ປະຈຳປີ 2023 ຂອງອົງການກວດກາແຫ່ງລັດ, ບົດລາຍງານຜົນການກວດກາຕາມຜົນການກວດສອບປີ2020. ໃນໂອກາດນີ້, ທ່ານ ປອ.

ໄວ້ໃນລັດຖະທຳມະນູນ, ກົດໝາຍ, ສອດຄ່ອງກັບສະພາບຄວາມເປັນຈິງຂອງການພັດທະນາເສດຖະກິດ-ສັງຄົມໃນໄລຍະໃໝ່ ແລະ ສາມາດເຊື່ອມໂຍງທາງດ້ານເສດຖະກິດກັບພາກພື້ນ ແລະ ສາກົນ.

ກອງປະຊຸມຄັ້ງນີ້, ຈະໄດ້ດຳເນີນໄປຈົນຮອດວັນທີ 25 ພະຈິກ 2022 ຈຶ່ງຈະສິ້ນເລັດ.

(ຂ່າວ: ສຸພາວັນ ຫອມສະນິດ; ພາບ: ກົງໃຈ ແສງອຳພັນ)

ເອກອັກຄະລັດຖະທູດ ມົງໂກລີ ປະຈຳລາວ ຢ້ຽມຢາມສະຖານທີ່ທ່ອງທ່ຽວຂອງແຂວງສາລະວັນ



(ສພຊ) ໃນໂອກາດທີ່ທ່ານ ບຽມບາ ຊູເຣນ ຈຳສັງ ເອກອັກຄະລັດຖະທູດວິສາມັນ ຜູ້ມີອຳນາດຕັມແຫ່ງ ມົງໂກລີ ປະຈຳລາວ ແລະ ທ່ານ ຝິດ. ວົງສັກ ພັນທະວົງ ປະທານກຳມາທິການປ້ອງກັນຊາດ-ປ້ອງກັນຄວາມສະຫງົບ ສະພາແຫ່ງຊາດ ພ້ອມດ້ວຍຄະນະ ໄດ້ເຄື່ອນໄຫວຢ້ຽມຢາມ ແລະ ເຮັດວຽກຢູ່ແຂວງສາລະວັນ ເຊິ່ງໃນວັນທີ 3 ພະຈິກ 2022 ໄດ້ເຄື່ອນໄຫວຢ້ຽມ ແລະ ທ່ຽວຊົມສະຖານທີ່ທ່ອງທ່ຽວທີ່ສຳຄັນຂອງແຂວງສາລະວັນ ເປັນຕົ້ນ: ຫໍໄຕປີດິກກາງນ້ຳ, ວັດສີມຸງຄຸນ ບ້ານວັດກາງ ເມືອງ ແລະ ແຂວງສາລະວັນ ເຊິ່ງສະຖານທີ່ດັ່ງກ່າວ ເປັນສະຖານທີ່ໆເກົ່າແກ່ມີຮ່ອງຮອຍປະຫວັດສາດ, ດ້ານວັດທະນະທຳ, ເປັນສະຖານທີ່ກາຍໄຫວ້ສັກກາລະບູຊາຂອງປວງຊົນຊາວແຂວງສາລະວັນ ແລະ ທີ່ກຳລັງຈະປະກາດເປັນມໍລະດົກທ່ອງຖິ່ນຂອງແຂວງສາລະ

ວັນ ໃນກາງເດືອນພະຈິກນີ້; ຈາກນັ້ນ, ຍັງໄດ້ທ່ຽວຊົມເສົາຫໍໄຕຣຫລັງເກົ່າທີ່ມີອາຍຸ 1000 ປີ. ພ້ອມນັ້ນ, ຄະນະ ຍັງໄດ້ເຄື່ອນໄຫວຢ້ຽມຢາມແຫລ່ງທ່ອງທ່ຽວແບບອະນຸລັກອຸທິຍານພູຜາສຸກ ໂດຍການນຳພາຂະບວນຂອງທ່ານ ຂັນໄຊ ລັດຖະເຮົ້າ ຮອງປະທານສະພາປະຊາຊົນແຂວງ, ທ່ານ ມະໄລ ວອນ ສີປະສິດ ຫົວໜ້າພະແນກຖະແຫລງຂ່າວ, ວັດທະນະນຳ ແລະ ທ່ອງທ່ຽວແຂວງ ເພື່ອທ່ຽວຊົມຄວາມງົດງາມຂອງທຳມະຊາດອຸທະຍານພູຜາສຸກ ພາຍໃນຖ້ຳເຕັມໄປດ້ວຍຄວາມງົດງາມ ແລະ ມະຫັດສະຈັນທີ່ທຳມະຊາດສ້າງຂຶ້ນ ເມື່ອເຂົ້າໄປໃນຖ້ຳກໍຈະໄດ້ສຳຜັດກັບຄວາມແປກຕາແປກໃຈກັບຄວາມງົດງາມ ແລະ ອາກາດທີ່ເຢັນສົດຊື່ນ, ມີນ້ຳໄຫລຜ່ານຕາມທາງຢ່າງ, ມີຍ່ອຍຫີນທີ່ມີຄວາມງົດງາມໃນຖ້ຳ ແລະ ມີແສງເຫລື້ອມຍິບຍັບ

ງົດງາມອັດສະຈັນ ເຊິ່ງແຫລ່ງທ່ອງທ່ຽວດັ່ງກ່າວ ຕັ້ງຢູ່ເຂດບ້ານປາກບົງ ເມືອງ ແລະ ແຂວງສາລະວັນ ຫ່າງຈາກເທສະບານເມືອງສາລະວັນຕາມເສັ້ນທາງຊາຍແດນລາວ-ຫວຽດນາມ 20 ກວ່າກິໂລແມັດ.

ສຳລັບແຂວງສາລະວັນ ຍັງມີແຫລ່ງທ່ອງທ່ຽວທີ່ສຳຄັນຂອງແຂວງອີກຫລາຍແຫ່ງ ເປັນຕົ້ນແຫລ່ງທ່ອງທ່ຽວຕາດເລາະ-ຕາດຮັງ, ແກ້ງກຸ-ປາກເສັດ, ຖ້ຳເກົ້າຮູ-ພູຕາກເຂົ້າ, 4000 ຊຸມ, ຫໍໄຕປີດິກ ແລະ ແຫລ່ງທ່ອງທ່ຽວອື່ນໆ; ປະຈຸບັນແຂວງສາລະວັນ ມີແຫລ່ງທ່ອງທ່ຽວທັງໝົດ 96 ແຫ່ງ; ໃນນັ້ນ, ແຫລ່ງທ່ອງທ່ຽວທຳມະຊາດ 53 ແຫ່ງ, ແຫລ່ງທ່ອງທ່ຽວປະຫວັດສາດ 6 ແຫ່ງ ແລະ ທ່ອງທ່ຽວທາງວັດທະນະທຳ 37 ແຫ່ງ. (ຄັດສອນ ຮຸ່ງສະຫວ່າງ)



ສືບຕໍ່...

ກວດກາ ແລະ ປະເມີນຜົນການປະຕິບັດໜ້າທີ່ການເມືອງ ຂອງກຳລັງປ້ອງກັນຊາດ-ປ້ອງກັນຄວາມສະຫງົບ ຢູ່

ບັນດາກົມກອງຮາກຖານ ພ້ອມທັງລົງຊຸກຍູ້, ປຸກລະດົມ ການຈັດຕັ້ງປະຕິບັດແນວທາງນະໂຍບາຍຂອງພັກ, ລັດຖະທຳມະນູນ, ກົດໝາຍ, ນິຕິກຳໃຕ້ກົດໝາຍ ຕິດພັນກັບການເຜີຍແຜ່ຜົນສຳເລັດກອງປະຊຸມສະໄໝສາ

ມັນເທື່ອທີ 3 ຂອງ ສພຊ ຊຸດທີ IX ແລະ ສພຊ ຊຸດທີ II.

ໃນກອງປະຊຸມຜູ້ເຂົ້າຮ່ວມໄດ້ຮັບຟັງບົດກ່ຽວກັບທີ່ຕັ້ງ, ພາລະບົດບາດ, ສິດ, ໜ້າທີ່, ການຈັດຕັ້ງ ແລະ ການເຄື່ອນໄຫວຂອງສະພາແຫ່ງ

ຊາດ ແລະ ສະພາປະຊາຊົນຂັ້ນແຂວງ ແລະ ເຜີຍແຜ່ຜົນສຳເລັດກອງປະຊຸມສະໄໝສາມັນ ເທື່ອທີ 3 ຂອງສະພາແຫ່ງຊາດ ຊຸດທີ IX ແລະ ສະພາປະຊາຊົນຂັ້ນແຂວງ ຊຸດທີ II; ເອກະສານ ກ່ຽວກັບສະພາບຄວາມເປັນມາ, ທີ່ຕັ້ງ, ພາລະບົດບາດ, ສິດ, ໜ້າທີ່, ການຈັດຕັ້ງ ແລະ ການເຄື່ອນໄຫວຂອງກຳມາທິການປ້ອງກັນຊາດ-ປ້ອງກັນຄວາມສະຫງົບ ປະຕິບັດໜ້າທີ່ຢູ່ສະພາແຫ່ງຊາດ ແລະ ສະພາປະຊາຊົນຂັ້ນແຂວງ.

ໂອກາດນີ້, ທ່ານ ຝິດ. ວົງສັກ ພັນທະວົງ ໄດ້ມີຄໍາເຫັນໂອ້ລົມຕໍ່ກອງປະຊຸມວ່າ: ຮຽກຮ້ອງມາຍັງນາຍ ແລະ ພົນທະຫານ ຈົ່ງໄດ້ເອົາໃຈໃສ່ຮັກສາມູນເຊື້ອອັນດີງາມຂອງກອງທັບ ໂດຍສຸມໃສ່ປະຕິບັດດັ່ງນີ້:

1. ສືບຕໍ່ເຝິກຝົນທາດແທ້ປະຕິວັດ, ຄວາມຈົ່ງຮັກພັກດີຕໍ່ປະເທດຊາດ, ຍອມເສຍສະຫລະເພື່ອຊາດເພື່ອປະຊາຊົນ ຂອງນາຍ ແລະ ພົນທະຫານ ໃຫ້ຖືເປັນບັນຫາສຳຄັນໃຈກາງ ແລະ ບໍ່ສາມາດຖືເປົ່າໄດ້;
2. ສ້າງຄວາມເປັນເອກະພາບສູງ ກັບແນວທາງນະໂຍບາຍຂອງ

ພັກ, ກົດໝາຍຂອງລັດ ຢ່າງໜັກແໜ້ນພາຍໃນຖັນແຖວກຳລັງປະກອບອາວຸດ, ຂໍໃຫ້ກຳລັງປະກອບອາວຸດເປັນກຳລັງແຖວໜ້າໃນການກຳແໜ້ນແນວທາງນະໂຍບາຍຂອງພັກ, ກົດໝາຍຂອງລັດ ຈັດຕັ້ງຜັນຂະຫຍາຍອອກມາເປັນແຜນການອັນລະອຽດຂອງກຳລັງປະກອບອາວຸດ;

3. ກອງທັບ, ນາຍ ແລະ ພົນທະຫານ ຕ້ອງສືບຕໍ່ເຝິກຝົນຄວາມມີລະບຽບວິໄນ, ຖືສິ່ງນີ້ ທັງເປັນທາດແທ້, ເປັນຊີວິດຈິດໃຈຂອງຕົນ ທັງເປັນຄຸນລັກສະນະທີ່ຂາດບໍ່ໄດ້ ເພື່ອເປັນອາວຸດອັນແຫລມຄົມ ຕັດສິນໄຊຊະນະ ຫລື ປະລາໄຊກັບສັດຕູຂອງຊາດ;

4. ໃນສະພາບປະຈຸບັນ ແລະ ໃນຕໍ່ໜ້າ ສຸດທີ່ມີຄວາມຈຳເປັນ ຕ້ອງໄດ້ພັດທະນາກອງທັບໃຫ້ເຂັ້ມແຂງ, ມີແບບແຜນ ແລະ ທັນສະໄໝເປັນກ້າວໆ, ຮູ້ລູກໃດ, ຂຶງເຂດໃດ, ກຳລັງປະເພດໃດ ທີ່ຕ້ອງເນັ້ນໜັກການພັດທະນາ, ເນັ້ນໜັກການປັບປຸງ ເນັ້ນໜັກການນຳໃຊ້, ກຳລັງໃດ, ປະເພດໃດ ທີ່ຕ້ອງສ້າງ, ປັບປຸງໂລດໃນສະເພາະໜ້າ ແລະ ກຳລັງປະເພດໃດ ຕ້ອງພັດທະນາໄລຍະຍາວ ເຊິ່ງຕ້ອງຮູ້ວ່າມັນຂຶ້ນຢູ່ກັບສະຖານະການຈະຜັນແປນັ້ນ ໃຫ້ຊັດເຈນ ແລະ ໜັກແໜ້ນ,

ບໍ່ໃຫ້ຜິດພາດ, ແຕ່ກໍບໍ່ຝຸ່ມເຝື້ອຍ;

5. ເອົາໃຈໃສ່ຊ່ວຍລັດຖະບານແກ້ໄຂບັນຫາເສດຖະກິດ, ຕ້ອງສ້າງຄວາມເຂັ້ມແຂງທາງດ້ານການສ້າງພະລາທິການກັບທີ່ ເພື່ອຊ່ວຍຫລຸດຜ່ອນການແບກຫາບຂອງລັດຖະບານໃນບັນຫາຍຸດທະສາດໃຫຍ່ໆ. ດຳເນີນການປະຢັດ, ການໃຊ້ຈ່າຍຢ່າງມີປະສິດທິຜົນ ດັ່ງທາດແທ້ມູນເຊື້ອຂອງກອງທັບເຮົາໄດ້ມີມາແລ້ວ;

6. ສືບຕໍ່ຮັກສາມູນເຊື້ອອັນດີງາມ ໃນການຊ່ວຍເຫລືອປະຊາຊົນ, ຊ່ວຍເຫລືອດ້ານການລົບລ້າງຄວາມທຸກຍາກ, ຊ່ວຍບັນເທົາທຸກໃນຍາມມີໄພທີ່ກະທົບເຖິງປະຊາຊົນດັ່ງທີ່ເຄີຍປະຕິບັດມາ ເຊິ່ງກອງທັບໄດ້ເປັນທີ່ໄວ້ວາງໃຈໄດ້ຂອງປະຊາຊົນ ຢ່າງແທ້ຈິງໃນໄລຍະຜ່ານມາ;

7. ສືບຕໍ່ໃຫ້ຄວາມສຳຄັນກັບການຟື້ວຟື້ນທີ່ມີມູນເຊື້ອກັບກອງທັບຂອງປະເທດເພື່ອນມິດ ທັງຢູ່ໃກ້ ແລະ ໄກ ໂດຍສະເພາະເພື່ອນມິດຍຸດທະສາດ, ຮູ້ຍາດແຍ່ງ, ຮູ້ອຳຮຽນ ແລະ ຮູ້ຮັບເອົາການຮ່ວມມື ຢ່າງມີການເລືອກເຟັ້ນ ດ້ວຍສະຕິປັນຍາທີ່ແຫລມຄົມ.

(ກົງທະນູຄຳ ພິພັດເສລີ)

ສືບຕໍ່ຊຸກຍູ້ວຽກງານຢູ່ບັນດາພະແນກການຂອງນະຄອນຫລວງວຽງຈັນ



(ສພຊ) ວັນທີ 10 ພະຈິກ 2022 ທ່ານ ສິມບັດ ຈັນທະມາດ ປະທານຄະນະກຳມະການເສດຖະກິດ ແຜນການ ແລະ ການເງິນ ສະພາປະຊາຊົນນະຄອນຫລວງວຽງຈັນ ພ້ອມດ້ວຍຄະນະ ໄດ້ສືບຕໍ່ເຄື່ອນໄຫວຕິດຕາມກວດກາ ແລະ ຊຸກຍູ້ການຈັດຕັ້ງປະຕິບັດ ແຜນພັດທະນາເສດຖະກິດ-ສັງຄົມ ແລະ ແຜນງົບປະມານແຫ່ງລັດ ປະຈຳປີ 2022 ຢູ່ພະແນກ ແຜນການ ແລະ ການລົງທຶນນະຄອນຫລວງວຽງຈັນ ໂດຍການຕ້ອນຮັບຂອງນາງ ປົວວອນ ສຸກລາແສງ ຫົວໜ້າພະແນກແຜນການ ແລະ ການລົງທຶນນະຄອນຫລວງວຽງຈັນ ແລະ ມີບັນດາຫົວໜ້າ-ຮອງຫົວໜ້າຂະແໜງການຂອງພະແນກ ແລະ ວິຊາການຈຳນວນໜຶ່ງເຂົ້າຮ່ວມ.

ໃນການເຄື່ອນໄຫວວຽກຄັ້ງນີ້, ໄດ້ຮັບຟັງຊີ້ແຈງຂອງພະແນກແຜນການ ແລະ ການລົງທຶນນະຄອນຫລວງວຽງຈັນ ຕໍ່ຄຳຖາມເຈາະຈົ້ມຂອງສະພາປະຊາຊົນນະຄອນຫລວງວຽງຈັນ ໃນການຈັດຕັ້ງແຜນພັດທະນາເສດຖະກິດ-ສັງຄົມ ປະຈຳປີ 2022 ແລະ ຮັບຟັງການລາຍງານການຈັດຕັ້ງປະຕິບັດວຽກງານໃນໄລຍະ 9 ເດືອນຕົ້ນປີ, ແຜນວຽກ

ຈຸດສຸມ 3 ເດືອນທ້າຍປີ 2022 ຂອງພະແນກ ເຊິ່ງທ່ານ ນາງ ປົວວອນ ສຸກລາແສງ ໄດ້ລາຍງານໃຫ້ຮູ້ວ່າ ໃນໄລຍະຕົ້ນປີຜ່ານມາ ໂດຍອີງໃສ່ສະພາບການຂອງສາກົນໄດ້ສົ່ງຜົນກະທົບຕໍ່ສະພາບເສດຖະກິດ ເຊິ່ງນະຄອນຫລວງວຽງຈັນ ໄດ້ປະເຊີນກັບສິ່ງທ້າຍທ້າຍດ້ານລາຄາສິນຄ້າອຸປະໂພກ, ບໍລິໂພກ ແລະ ຄ່າຄອງຊື້ບໍ່ເພີ່ມຂຶ້ນ, ການສະໜອງນໍ້າມັນມີຄວາມຈຳກັດ ທັງມີຄວາມຫຍຸ້ງຍາກທາງດ້ານງົບປະມານ ເພື່ອຊຳລະສະສາງຕ່າງໆ ແຕ່ເຖິງຢ່າງໃດກໍຕາມ ເມື່ອອີງຕາມການຄິດໄລ່ຂອງສູນສະຖິຕິ ປະຈຳນະຄອນຫລວງວຽງຈັນ ຄາດຄະເນວ່າ ໝົດປີ 2022 ເສດຖະກິດຈະມີການຂະຫຍາຍຕົວໃນລະດັບ 4,36% ທຽບໃສ່ແຜນການປີ ຍັງອີກ 2,14% ຈະໄດ້ຕາມແຜນ (ແຜນການວາງໄວ້ 6,5%), ຄາດຄະເນມູນຄ່າເພີ່ມລວມຍອດຜະລິດຕະພັນພາຍໃນ (GDP) ປະມານ 58.412,26 ຕື້ກີບ (ແຜນການວາງໄວ້ 63.076 ຕື້ກີບ), GDP ສະເລ່ຍຕໍ່ຫົວຄົນ 60,28 ລ້ານກີບ ຫລື ເທົ່າກັບ 5.525 ໂດລາສະຫະລັດ (ແຜນການວາງໄວ້ 6.426 ໂດລາສະຫະລັດ). ການລົງທຶນທົ່ວສັງຄົມປະຕິບັດໄດ້ 40.306,67 ຕື້ກີບ,

ລົ້ນແຜນ 3 ເທົ່າຂອງແຜນການປີ (ມະຕິສະພາແຫ່ງຊາດ 13.300 ຕື້ກີບ) ສາມາດບັນລຸໄດ້ຕາມຄາດໝາຍ. ນອກຈາກນັ້ນ, ການປະຕິບັດບັນດາຄາດໝາຍໃນແຕ່ລະດ້ານທີ່ກຳນົດໄວ້ໃນແຜນ ແມ່ນສາມາດບັນລຸໄດ້ເປັນສ່ວນໃຫຍ່ ແລະ ຈະສືບຕໍ່ປະຕິບັດໃນ 3 ເດືອນທ້າຍປີ 2022 ໃຫ້ບັນລຸຕາມຄາດໝາຍທົ່ວໆໄວ້.

ຈາກນັ້ນ, ວັນທີ 14 ພະຈິກ 2022 ທ່ານ ສິມບັດ ຈັນທະມາດ ປະທານຄະນະກຳມະການເສດຖະກິດ ແຜນການ ແລະ ການເງິນ ສະພາປະຊາຊົນນະຄອນຫລວງວຽງຈັນ (ນວ) ພ້ອມດ້ວຍຄະນະໄດ້ສືບຕໍ່ເຄື່ອນໄຫວຕິດຕາມກວດກາ ແລະ ຊຸກຍູ້ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ແລະ ແຜນງົບປະມານແຫ່ງລັດ ປະຈຳປີ 2022 ຢູ່ພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ນວ ໂດຍການຕ້ອນຮັບຂອງທ່ານ ບຸນຊົມ ຊິງວິໄລ ຫົວໜ້າພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ນວ; ມີບັນດາທ່ານຄະນະພະແນກ, ຫົວໜ້າ-ຮອງຫົວໜ້າຂະແໜງ ພ້ອມດ້ວຍວິຊາການຈຳນວນໜຶ່ງ.

ທ່ານ ບຸນຊົມ ຊິງວິໄລ

ໄດ້ລາຍງານໃຫ້ຮູ້ວ່າ: ໃນໄລຍະ 10 ເດືອນຜ່ານມາ ການຈັດຕັ້ງປະຕິບັດວຽກງານໄດ້ປະສົບຜົນສຳເລັດໃນຫລາຍດ້ານ ໃນນັ້ນ, ວຽກງານການຄຸ້ມຄອງສາມາດເຊັນອອກໃບຕາດິນໄດ້ທັງໝົດ 17.111 ຕອນ, ການຂົນທະບຽນອອກໃບຕາດິນປະຕິບັດໄດ້ 10.879 ຕອນ ທຽບໃສ່ຕົວເລກທີ່ສະພາປະຊາຊົນ ນວ ກຳນົດໃຫ້ 10.000 ຕອນ ເທົ່າກັບ 108.79%, ໄດ້ສະແກນສຳນວນ ແລະ ທະບຽນຕອນດິນໄດ້ທັງໝົດ 65.766 ຕອນ ຂອງແຜນປີ 20.000 ຕອນ ເທົ່າກັບ 328.83% ເກີນຄາດໝາຍ. ນອກຈາກນັ້ນ, ໃນໄລຍະຜ່ານມາ ຍັງໄດ້ລົງສຳຫລວດວັດແທກ ແລະ ເກັບກຳຂໍ້ມູນ ພ້ອມທັງດັດແກ້ໃບຕາດິນໃຫ້ໂຄງການຕ່າງໆ ເປັນຕົ້ນແມ່ນໂຄງການທາງລົດໄຟລາວ-ຈີນ ໄລຍະທີ 1 ແລະ 2, ໂຄງການກໍ່ສ້າງທາງດ່ວນວຽງຈັນ ໝາຍເລກ 1, ໂຄງການທາງດ່ວນ ນວ ຫວັງວຽງ ແຂວງວຽງຈັນ, ໂຄງການກໍ່ສ້າງເສັ້ນທາງ 450 ປີ, ໂຄງການກໍ່ສ້າງເສັ້ນທາງ 450 ປີ ແລະ ໂຄງການສະມາດຊິດຕີ້ (ເຂດພັດທະນາຕົວເມືອງທົນສະໄໝ ນວ). ພ້ອມດຽວກັນນັ້ນ, ຍັງໄດ້ລົງກວດແກ້ບັນຫາຜົນກະທົບຕໍ່ສິ່ງແວດລ້ອມ ເຊັ່ນ ການປ່ອຍນ້ຳເສຍ, ນ້ຳເປື້ອນ ຢູ່ຂອບເຂດເມືອງສີສັດຕະນາກ ແລະ ໄດ້ລົງຕິດຕາມກວດກາໂຄງການຂະຫຍາຍນ້ຳປະປາດົງບັງ, ຢູ່ບໍລິສັດ ບໍ່ແຮ່ປູຍກາລີ-ລາວຈີນ ແລະ ອື່ນໆອີກຈຳນວນໜຶ່ງ.

ໃນໂອກາດດັ່ງກ່າວ, ບັນດາທ່ານຜູ້ເຂົ້າຮ່ວມໄດ້ມີຄຳເຫັນແລກປ່ຽນ ແລະ ຊີ້ແຈງໃນບາງບັນຫາທີ່ຍັງເປັນຂໍ້ຄົງຄ້າງໃນການປະຕິບັດວຽກງານຂອງພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ນວ ໃນໄລຍະຜ່ານມາ ແລະ ໃນຕອນທ້າຍ, ທ່ານ ສິມບັດ ຈັນທະມາດ ກໍ່ໄດ້ສະແດງຄວາມຍ້ອງຍໍຊົມເຊີຍຕໍ່ຜົນສຳເລັດທີ່ປະຕິບັດໄດ້ໃນໄລຍະຜ່ານມາ ແລະ ໃຫ້ສືບຕໍ່ເອົາໃຈໃສ່ປະຕິບັດຕໍ່ວຽກງານທີ່ຍັງຄົງຄ້າງ ໂດຍອີງໃສ່ປະຕິບັດຕາມມະຕິທີ່ຄະນະປະຈຳສະພາປະຊາຊົນ ນວ ໄດ້ຮັບຮອງໃຫ້ບັນລຸຕາມຄາດໝາຍທີ່ໄດ້ກຳນົດໄວ້.

(ນັກຂ່າວ ສປປນວ)

ໜ່ວຍຊາວໜຸ່ມ ສພຊ ຫົວພັນ ສຳເລັດການຈັດຕັ້ງປະຕິບັດຂໍ້ແຂ່ງຂັນ 4 ບຸກປະຈຳປີ



(ສພຊ) ວັນທີ 11 ພະຈິກ 2022 ໜ່ວຍຊາວໜຸ່ມສະພາປະຊາຊົນແຂວງ (ສພຂ) ຫົວພັນ ໄດ້ຈັດກອງປະຊຸມດຳເນີນບັນຊີວິດການເມືອງ, ກວດກາ, ຕີລາຄາແບ່ງປະເພດການຈັດຕັ້ງປະຕິບັດຂໍ້ແຂ່ງຂັນ 4 ບຸກ ຄັ້ງທີ II ປະຈຳປີ 2022 ຢູ່ທີ່ຫ້ອງປະຊຸມສະພາປະຊາຊົນແຂວງຫົວພັນ ພາຍໃຕ້ການເປັນປະທານຂອງສະຫາຍ ຄອນສະຫວັນ ຂັນທະວິໄຊ ເລຂາໜ່ວຍຊາວໜຸ່ມ ສພຂ ຫົວພັນ ໂດຍການເຂົ້າຮ່ວມຂອງສະຫາຍ ຄຳຟອງ ກົວມິໄຊ ຮອງເລຂາໜ່ວຍພັກ, ເລຂາທິການ ສພຂ ຫົວພັນ, ມີຜູ້ຕາງໜ້າມາຈາກຄະນະບໍລິຫານງານຊາວໜຸ່ມແຂວງພ້ອມດ້ວຍບັນດາສະມາຊິກຊາວໜຸ່ມພາຍໃນໜ່ວຍເຂົ້າຮ່ວມ.

ກອງປະຊຸມໄດ້ຮັບຟັງບົດສະຫລຸບຂໍ້ແຂ່ງຂັນ 4 ບຸກປະຈຳປີ 2022 ແລະ ທິດທາງແຜນການເຄື່ອນໄຫວ ປະຈຳປີ 2023 ຂອງໜ່ວຍຊາວໜຸ່ມ

ສພຂ ຈາກສະຫາຍ ຄອນສະຫວັນ ຂັນທະວິໄຊ ພ້ອມທັງຮັບຟັງປະກອບຄຳຄິດຄຳເຫັນໃສ່ບົດສະຫລຸບຂອງບັນດາສະຫາຍສະມາຊິກຊາວໜຸ່ມ ເຮັດໃຫ້ມີເນື້ອໃນຄົບຖ້ວນ ແລະ ການວາງທິດທາງແຜນການໃຫ້ເໝາະສົມກັບຈຸດພິເສດຄວາມເປັນຈິງຂອງໜ່ວຍສາມາດຈັດຕັ້ງປະຕິບັດໃຫ້ໄດ້ຕາມຄາດໝາຍ. ຈາກນັ້ນ, ສະມາຊິກຊາວໜຸ່ມທຸກສະຫາຍໄດ້ຜ່ານໃບສຳຫລວດຕົນເອງ ທັງພ້ອມກັນຕີລາຄາແບ່ງປະເພດຕາມມາດຕາມເງື່ອນໄຂຕາມເນື້ອໃນຂໍ້ແຂ່ງຂັນການສ້າງຊາວໜຸ່ມ 4 ບຸກ ເຊິ່ງພາຍໃນໜ່ວຍມີສະມາຊິກຊາວໜຸ່ມ ທັງໝົດ 36 ສະຫາຍຍິງ 14 ສະຫາຍ, ປະມົນຜົນຕົວຈິງ 31 ສະຫາຍ ຍິງ 12 ສະຫາຍ.

ຕອນທ້າຍກອງປະຊຸມ, ສະຫາຍ ຄຳຟອງ ກົວມິໄຊ ໄດ້ມີຄຳເຫັນໂອ້ລົມ ໂດຍສະຫາຍໄດ້ສະແດງຄວາມຍ້ອງຍໍຊົມເຊີຍ

ຕໍ່ຜົນງານທີ່ຊາວໜຸ່ມສະພາປະຊາຊົນແຂວງ ຍາດມາໄດ້ໃນໄລຍະໜຶ່ງປີຜ່ານມາ; ເນັ້ນໜັກໃຫ້ຄະນະໜ່ວຍຊາວໜຸ່ມ ເອົາໃຈໃສ່ນຳພາ-ຊີ້ນຳສະມາຊິກຂອງຕົນຈັດຕັ້ງປະຕິບັດເນື້ອໃນຂໍ້ແຂ່ງຂັນ 4 ບຸກ, ຕິດຕາມກວດກາການຈັດຕັ້ງປະຕິບັດໜ້າທີ່ວຽກງານຂອງສະມາຊິກພາຍໃນໜ່ວຍ ພ້ອມທັງປັບປຸງແບບແຜນວິທີເຮັດວຽກ ແລະ ຮຽກຮ້ອງໃຫ້ສະມາຊິກຊາວໜຸ່ມທຸກສະຫາຍຈົ່ງພ້ອມກັນ ຮັກສາມູນເຊື້ອຄວາມສາມັກຄີ ພາຍໃນ ແລະ ພາຍນອກ ໃຫ້ແໜ້ນແຟ້ນ, ເຝິກຝົນຫລໍ່ຫລອມຕົນເອງ ຊອກສະແຫວງຫາຄວາມຮູ້ໃໝ່ໆ ມາພັດທະນາຕົນເອງ ແລະ ການຈັດຕັ້ງໃຫ້ດີຂຶ້ນ ເອົາໃຈໃສ່ສ້າງເສດຖະກິດຄອບຄົວໃຫ້ໄດ້ລາຍຮັບຫລາຍຂຶ້ນ, ເປັນເຈົ້າການຮັກສາມູນເຊື້ອໜ່ວຍຊາວໜຸ່ມ 4 ບຸກຕະຫລອດໄປ.

(ເວີນ ແກ້ວບຸນມີ)

ແຂ່ງຂັນກິລາເປຕັງຊິງຂັນປະທານສະພາປະຊາຊົນແຂວງອັດຕະປື



(ສພຊ) ການແຂ່ງຂັນກິລາເປຕັງຊິງຂັນປະທານສະພາປະຊາຊົນແຂວງອັດຕະປື ໄດ້ຈັດຂຶ້ນໃນວັນທີ 11 ພະຈິກ 2022 ທີ່ເດີນເປຕັງຂອງແຂວງອັດຕະປື ເຊິ່ງເປັນການສ້າງຂະບວນການເນື່ອງໃນໂອກາດທີ່ສະພາປະຊາຊົນແຂວງອັດຕະປື ເປັນເຈົ້າພາບກອງປະຊຸມພົບປະແລກປ່ຽນບົດຮຽນຂອງສະພາປະຊາຊົນ 4 ແຂວງ ພາກໃຕ້ຄື: ສາລະວັນ, ຈຳປາສັກ, ເຊກອງ ແລະ ອັດຕະປື ໂດຍມີການນຳຂອງແຂວງອັດຕະປື ແລະ ຄະນະນຳສະພາປະຊາຊົນ 4 ແຂວງພາກໃຕ້ ພ້ອມດ້ວຍແຂກທີ່ຖືກເຊັນ ແລະ ທີມນັກກິລາສະພາປະຊາຊົນ 4 ແຂວງເຂົ້າຮ່ວມ.

ການແຂ່ງຂັນປະກອບມີທັງໝົດ 28 ທີມ, ທີມປະສົມຊາຍ-ຍິງ, ແບ່ງອອກເປັນ 3 ປະເພດຄື: ປະເພດຮຸ່ນອາວຸໂສມີ 12 ທີມ, ປະເພດຮຸ່ນກາງ 8 ທີມ ແລະ ປະເພດຮຸ່ນຊາວໜຸ່ມ 8 ທີມ. ຜ່ານການແຂ່ງຂັນ ຢ່າງແຂ່ງຂັນ ແລະ ເປັນຂະບວນຝຶດຝົນ ປາກົດວ່າ ຜົນການແຂ່ງຂັນປະເພດອາວຸໂສ ຊະນະລົດໄດ້ແກ່ທີມສະພາປະຊາຊົນແຂວງຈຳປາສັກ, ຮອງຊະນະລົດໄດ້ແກ່ສະພາປະຊາຊົນແຂວງເຊກອງ ແລະ ທີ 3 ໄດ້ແກ່ທີມສະພາປະຊາຊົນແຂວງອັດຕະປື.

ສຳລັບລາງວັນການແຂ່ງຂັນແຕ່ລະປະເພດ, ລາງວັນຊະນະລົດ ໄດ້ຮັບຂັນ 1 ໜ່ວຍ ພ້ອມເງິນສິດ 2 ລ້ານກີບ, ລາງວັນຮອງຊະນະລົດ ໄດ້ຮັບເງິນສິດ 1 ລ້ານ 5 ແສນກີບ ແລະ ລາງວັນທີ 3 ໄດ້ຮັບລາງວັນເງິນສິດ 1 ລ້ານກີບ. (ວິນັດ)



ຮັບຟັງການລາຍງານວຽກງານພື້ນເດັ່ນຂອງ ພະແນກການນຊົງເຂດເສດຖະກິດ



(ສພຊ) ຕອນເຊົ້າຂອງວັນພະຫັດທີ 10 ພະຈິກ 2022 ທີ່ຫ້ອງປະຊຸມສະພາປະຊາຊົນແຂວງອຸດົມໄຊ, ບັນດາພະແນກການກ່ຽວຂ້ອງຂົງເຂດເສດຖະກິດ ໄດ້ເຂົ້າລາຍງານສະພາບຜົນເດັ່ນ ແລະ ຄວາມຫຍຸ້ງຍາກ ໃນການຈັດຕັ້ງປະຕິບັດວຽກງານຂອງຕົນໃນໄລຍະຜ່ານມາ ຕໍ່ຄະນະປະຈຳສະພາປະຊາຊົນແຂວງ ໂດຍການເປັນປະທານຂອງທ່ານ ສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 4, ຄະນະປະຈຳສະ

ພາປະຊາຊົນແຂວງ, ສະມາຊິກສະພາປະຊາຊົນແຂວງ, ຫົວໜ້າຈາກທະນາຄານ ແລະ ພະນັກງານຂະແໜງການກ່ຽວຂ້ອງເຂົ້າຮ່ວມ. ກອງປະຊຸມໄດ້ຮັບຟັງການລາຍງານສະພາບຜົນເດັ່ນ, ຂໍ້ສະດວກ-ຂໍ້ຄວາມຫຍຸ້ງຍາກໃນການຈັດຕັ້ງປະຕິບັດວຽກງານຂອງຂົງເຂດເສດຖະກິດໃນໄລຍະຜ່ານມາຕາມຄຳຖາມເຈາະຈົ້ມ ແລະ ມີຄຳສະເໜີເພື່ອເປັນການແລກປ່ຽນຄຳຄິດເຫັນ, ເຊິ່ງປະກອບມີພະແນກການເງິນ, ພະແນກແຜນການ ແລະ ການລົງທຶນ, ພະແນກໂຍທາທິການ ແລະ ຂົນສົ່ງ, ພະແນກພະລັງງານ ແລະ

ບໍ່ແຮ່, ພະແນກຊັບພະຍາກອນທຳມະຊາດ ແລະ ສິ່ງແວດລ້ອມ, ພະແນກອຸດສາຫະກຳ ແລະ ການຄ້າ ລາຍງານກ່ຽວກັບການຈັດຕັ້ງປະຕິບັດບັນດາຄາດໝາຍ ຕາມມະຕິກອງປະຊຸມສະໄໝສາມັນເທື່ອທີ 2 ຂອງສະພາປະຊາຊົນແຂວງອຸດົມໄຊ, ເລກທີ 139, ສາມາດບັນລຸຕາມຄາດໝາຍທີ່ວາງໄວ້ຫລື ບໍ່, ຍັງຄາດໝາຍໃດທີ່ຍັງບໍ່ບັນລຸ ແລະ ຈະສືບຕໍ່ໃຫ້ສຳເລັດ, ສາເຫດບໍ່ບັນລຸຍ້ອນຫຍັງ ແລະ ໄດ້ຮັບຟັງການລາຍງານກ່ຽວກັບການຈັດຕັ້ງປະຕິບັດບັນດາວຽກງານພື້ນເດັ່ນ ເຊັ່ນ ການຄຸ້ມຄອງເງິນຕາ, ການແລກປ່ຽນເງິນຕາ ແລະ ມີມາດຕະການຕໍ່ຜູ້ລະເມີດ

ທີ່ແລກປ່ຽນເງິນຕາຊະຊາຍ ແລະ ແລກປ່ຽນເງິນສູງກວ່າທີ່ທາງທະນາຄານກຳນົດ ມາຮອດປັດຈຸບັນໄດ້ຈັດຕັ້ງປະຕິບັດຄືແນວໃດ, ມີຂໍ້ຫຍຸ້ງຍາກຄືແນວໃດ ຈາກຜູ້ຕາງໜ້າທະນາຄານແຫ່ງ ສປປລາວ ປະຈຳພາກເໜືອແຂວງອຸດົມໄຊ. ພາຍຫລັງບັນດາພະແນກການໄດ້ລາຍງານແລ້ວ ສສຊ-ສສຂ ຍັງໄດ້ມີບາງຄຳຖາມເຈາະຈົ້ມເພີ່ມຕື່ມອີກຈຳນວນໜຶ່ງ ແລະ ບັນດາພະແນກການທີ່ກ່ຽວຂ້ອງ ໄດ້ຊີ້ແຈ້ງຕໍ່ຄຳເຈາະຈົ້ມດັ່ງກ່າວ ຕາມຄວາມຮັບຜິດຊອບຂອງຕົນ ຢ່າງກົງໄປກົງມາ. ຈຸດປະສົງກໍເພື່ອເປັນການເກັບກຳຂໍ້ມູນ ໃຫ້ແກ່ພະແນກອຸດສາຫະກຳ ແລະ ການຄ້າ ລາຍງານກ່ຽວກັບການຈັດຕັ້ງປະຕິບັດບັນດາຄາດໝາຍ ຕາມມະຕິກອງປະຊຸມສະໄໝສາມັນເທື່ອທີ 4 ຂອງສະພາແຫ່ງຊາດ ຊຸດທີ IX ທີ່ຈະໄດ້ຈັດຂຶ້ນໃນມື້ນີ້.

ໃນຕອນທ້າຍ, ປະທານກອງປະຊຸມໄດ້ມີຄຳເຫັນເພີ່ມຕື່ມຕໍ່ຄະນະຮັບຜິດຊອບ ຈົ່ງຮັບຮ້ອນສັງລວມບັນດາເນື້ອໃນ, ບັນດາຄຳສະເໜີຕ່າງໆ, ປັບປຸງ ແລະ ສົ່ງບົດລາຍງານດັ່ງກ່າວ ຢ່າງເປັນລາຍລັກອັກສອນໃຫ້ຄະນະປະຈຳສະພາປະຊາຊົນແຂວງ ທັນຕາມກຳນົດເວລາ.

(ແສງພອນ ອິນນະລົງ)

ຊຸກຍູ້, ຕິດຕາມ, ກວດກາການຂຸດຄົ້ນ ແຮ່ທາຍາກຢູ່ເມືອງຫົວເມືອງ



(ສພຊ) ໂດຍປະຕິບັດຕາມກົດໝາຍວ່າດ້ວຍການຕິດຕາມ, ກວດກາຂອງສະພາແຫ່ງຊາດ ແລະ ສະພາປະຊາຊົນຂັ້ນແຂວງ ສະບັບເລກທີ 12/ສພຊ, ລົງວັນທີ 15 ພະຈິກ 2016 ແລະ ຕາມພາລະບົດບາດສິດ ແລະ ໜ້າທີ່ຂອງສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນຂັ້ນແຂວງ ໃນການຈັດຕັ້ງ ແລະ ການເຄື່ອນໄຫວວຽກງານດ້ານການຕິດຕາມກວດກາ.

ວັນທີ 11 ພະຈິກ 2022 ສະມາຊິກສະພາແຫ່ງຊາດປະຈຳເຂດເລືອກຕັ້ງທີ 8 ແຂວງຫົວພັນ ແລະ ພະແນກການທີ່ກ່ຽວຂ້ອງນຳໂດຍທ່ານ ນາງ ອຳໄພວອນ ລ້ອມບຸນແພງ ປະທານຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 8 ແຂວງຫົວພັນ, ປະທານສະພາປະຊາຊົນແຂວງ ພ້ອມດ້ວຍຄະນະ ໄດ້ເຄື່ອນໄຫວຊຸກຍູ້ຕິດຕາມກວດ

ກາໂຄງການທີ່ພົວພັນກັບວຽກງານເຊົ້າ, ສຳປະທານທີ່ຕິດ ແລະ ກິດຈະການຂຸດຄົ້ນແຮ່ທາຍາກຢູ່ເຂດບ້ານອຸໄທ ເມືອງຫົວເມືອງ ແຂວງຫົວພັນ ເຊິ່ງແມ່ນບໍລິສັດລາວ-ຈີນ ພັດທະນາແຮ່ທາຍາກພາກເໜືອ 2 ເປັນຜູ້ເຊົ້າ, ສຳປະທານທີ່ຕິດ ແລະ ກິດຈະການຂຸດຄົ້ນແຮ່ທາຍາກ ທິດລອງໃນຈຳນວນ 5 ກິໂລຕາແມັດ.

ການເຄື່ອນໄຫວຊຸກຍູ້ຕິດຕາມກວດກາຄັ້ງນີ້, ຍັງໄດ້ຮັບຟັງການລາຍງານສະພາບໂດຍຫຍໍ້ຈາກຄະນະຮັບຜິດຊອບປະຈຳສະໜາມ ເຊິ່ງຍົກໃຫ້ເຫັນຂໍ້ສະດວກ, ຂໍ້ຫຍຸ້ງຍາກໃນການຈັດຕັ້ງປະຕິບັດບັນດາກິດຈະການຂຸດຄົ້ນແຮ່ທາຍາກຂອງບໍລິສັດດັ່ງກ່າວ ໃຫ້ຄະນະພິມງານໄດ້ຮັບຊາບເພື່ອເປັນຂໍ້ມູນໃຫ້ ສສຊ ພ້ອມດ້ວຍຄະນະ ໄດ້ໄຫວສາມັນເທື່ອທີ 4 ຂອງສະພາແຫ່ງຊາດ ແລະ ສະພາປະຊາ

ຊົນແຂວງ ຫົວພັນ ທີ່ຈະຈັດຂຶ້ນໃນມື້ນີ້.

ໃນໂອກາດການລົງເຄື່ອນໄຫວຊຸກຍູ້ຕິດຕາມ, ສະມາຊິກສະພາແຫ່ງຊາດ ຍັງໄດ້ມີຄຳເຫັນເນັ້ນໜັກໃຫ້ຄະນະຮັບຜິດຊອບ ໂດຍສະເພາະແມ່ນພະນັກງານວິຊາການຂອງພາກລັດທີ່ປະຈຳຢູ່ພາກສະໜາມ ຕ້ອງໄດ້ເອົາໃຈໃສ່ປະຕິບັດໜ້າທີ່ດ້ວຍຄວາມດ້ວຍຄວາມຮັບຜິດຊອບສູງ ພ້ອມທັງເຮັດວຽກງານສຶກສາອົບຮົມການເມືອງແນວຄິດໃຫ້ປະຊາຊົນ, ກຳມະກອນ ທັງຜູ້ໃຊ້ແຮງງານ ແລະ ອອກແຮງງານໃຫ້ຮັບຮູ້ເຂົ້າໃຈຕໍ່ລະບຽບກົດໝາຍ ແລະ ມີຄວາມສາມັກຄີເປັນເອກະພາບ ເຮັດໃຫ້ການຈັດຕັ້ງປະຕິບັດໂຄງການດັ່ງກ່າວໃຫ້ມີຜົນສຳເລັດດີຕາມແຜນການວາງໄວ້.

(ນັກຂ່າວ ສພຊ ຫົວພັນ)

ເຄື່ອນໄຫວວຽກງານຢູ່ກອງບັນຊາການ ປ້ອງກັນຄວາມສະຫງົບແຂວງຫລວງພະບາງ



(ສພຊ) ໃນຕອນເຊົ້າຂອງວັນທີ 8 ພະຈິກ 2022 ທ່ານ ວົງສະຫວັນ ເທບພະຈັນ ປະທານຄະນະສະມາຊິກສະພາປະຊາຊົນແຂວງ ປະຈຳເຂດເລືອກຕັ້ງທີ 6, ປະທານສະພາປະຊາຊົນແຂວງຫລວງພະບາງ ໄດ້ເຄື່ອນໄຫວພົບປະຜູ້ມີສິດເລືອກຕັ້ງ ແລະ ເຜີຍແຜ່ເອກະສານຜົນສຳເລັດກອງປະຊຸມສະໄໝສາມັນເທື່ອທີ 3 ຂອງສະພາແຫ່ງຊາດ ຊຸດທີ IX, ສະພາປະຊາຊົນແຂວງຫລວງພະບາງ ຊຸດທີ II ແລະ ບາງເນື້ອໃນເອກະສານມະຕິກອງປະຊຸມຄົບຄະນະ ຄັ້ງທີ 4 ຂອງຄະນະບໍລິຫານງານສູນກາງພັກສະໄໝທີ XI ຢູ່ທີ່ຫ້ອງປະຊຸມໃຫຍ່ກອງບັນຊາການປ້ອງກັນ

ຄວາມສະຫງົບແຂວງຫລວງພະບາງ ເຊິ່ງຕ້ອນຮັບໂດຍສະຫາຍທ່ານ ວົງສະຫວັນ ເທບພະຈັນ ປະທານຄະນະສະມາຊິກສະພາປະຊາຊົນແຂວງ ປະຈຳເຂດເລືອກຕັ້ງທີ 6, ປະທານສະພາປະຊາຊົນແຂວງຫລວງພະບາງ ໄດ້ເຄື່ອນໄຫວພົບປະຜູ້ມີສິດເລືອກຕັ້ງ ແລະ ເຜີຍແຜ່ເອກະສານຜົນສຳເລັດກອງປະຊຸມສະໄໝສາມັນເທື່ອທີ 3 ຂອງສະພາແຫ່ງຊາດ ຊຸດທີ IX, ສະພາປະຊາຊົນແຂວງຫລວງພະບາງ ຊຸດທີ II ແລະ ບາງເນື້ອໃນເອກະສານມະຕິກອງປະຊຸມຄົບຄະນະ ຄັ້ງທີ 4 ຂອງຄະນະບໍລິຫານງານສູນກາງພັກສະໄໝທີ XI ຢູ່ທີ່ຫ້ອງປະຊຸມໃຫຍ່ກອງບັນຊາການປ້ອງກັນ

ໄຂບັນຫາຢາເສບຕິດຢູ່ແຂວງຫລວງພະບາງ ເຊິ່ງທ່ານໄດ້ຍົກໃຫ້ເຫັນບາງຜົນສຳເລັດໃນການຈັດຕັ້ງປະຕິບັດ ເປັນຕົ້ນແມ່ນສາມາດຮັກສາໄດ້ຄວາມສະຫງົບ ແລະ ຄວາມເປັນລະບຽບຮຽບຮ້ອຍໃນສັງຄົມ ໂດຍພື້ນຖານ, ແຕ່ກໍຍັງມີປາກົດການຫຍໍ້ທໍ້ຈຳນວນໜຶ່ງ ທີ່ຍັງສືບຕໍ່ກໍ່ກວນຢູ່ທັງພາຍໃນ ແລະ ພາຍນອກ. ແຕ່ເຖິງຢ່າງໃດກໍຕາມພາຍໃຕ້ການນຳພາຂອງຄະນະພັກ-ຄະນະນຳຂັ້ນເທິງ ຈຶ່ງເຮັດໃຫ້ບັນດາປາກົດການຫຍໍ້ທໍ້ຕ່າງໆ ນັບມື້ນັບຫລຸດໜ້ອຍຖອຍລົງເທື່ອລະກ້າວ.

ໂອກາດດຽວກັນນີ້, ປະທານສະພາປະຊາຊົນແຂວງ ໄດ້ເຜີຍແຜ່ເອກະສານຜົນສຳເລັດ

ກອງປະຊຸມສະໄໝສາມັນເທື່ອທີ 3 ຂອງສະພາແຫ່ງຊາດ ຊຸດທີ IX, ສະພາປະຊາຊົນແຂວງຫລວງພະບາງ ຊຸດທີ II ແລະ ບາງເນື້ອໃນເອກະສານມະຕິກອງປະຊຸມຄົບຄະນະ ຄັ້ງທີ 4 ຂອງຄະນະບໍລິຫານງານສູນກາງພັກສະໄໝທີ XI, ໃຫ້ບັນດາຄະນະພັກ-ຄະນະນຳ, ຄະນະຫ້ອງ, ພະນັກງານ, ນັກຮິບ, ນາຍ ແລະ ພົນຕຳຫລວດ ເຊິ່ງຜົນຂອງກອງປະຊຸມດັ່ງກ່າວ ໄດ້ຝຶກລະບາ ແລະ ຮັບຮອງເອົາຫລາຍໆບັນຫາທີ່ສຳຄັນຂອງຊາດ ແລະ ຂອງແຂວງ.

ການເຜີຍແຜ່ເອກະສານໃນຄັ້ງນີ້, ແມ່ນແນໃສ່ເຮັດໃຫ້ນາຍ ແລະ ພົນຕຳຫລວດ ມີຄວາມຮັບຮູ້, ເຂົ້າໃຈ ແລະ ກຳເໜີ້ນຕໍ່ແນວທາງນະໂຍບາຍຂອງຕົນໃນຜົນສຳເລັດຂອງກອງປະຊຸມ ເພື່ອນຳໄປຈັດຕັ້ງຜັນຂະຫຍາຍເຂົ້າສູ່ການດຳລົງຊີວິດ ແລະ ການຈັດຕັ້ງປະຕິບັດໜ້າທີ່ວຽກງານ ໃຫ້ຖືກຕ້ອງ, ສອດຄ່ອງ ແນວທາງຂອງພັກ ແລະ ຕາມລະບຽບ, ກົດໝາຍຂອງລັດ.

(ໄວພິດ ເສລີພິງໄຊ)

ຕິດຕາມ, ກວດກາ ການຈັດຕັ້ງປະຕິບັດ ມະຕິກອງປະຊຸມສະໄໝສາມັນ




(ສພຊ) ໃນວັນທີ 15 ພະຈິກ 2022 ສະພາປະຊາຊົນແຂວງວຽງຈັນ ໄດ້ເປີດກອງປະຊຸມຕິດຕາມກວດກາການຈັດຕັ້ງປະຕິບັດມະຕິກອງປະຊຸມສະໄໝສາມັນເທື່ອທີ 2, ເທື່ອທີ 3 ຂອງສະພາແຫ່ງຊາດ ຊຸດທີ IX ແລະ ສະພາປະຊາຊົນແຂວງ ຊຸດທີ II ທີ່ຫ້ອງປະຊຸມສະພາປະຊາຊົນແຂວງ ໂດຍການເປັນປະທານຂອງທ່ານ ບຸນສອນ ເພັດລາວັນ ປະທານສະພາປະຊາຊົນແຂວງ; ເຂົ້າຮ່ວມມີກອງປະທານສະພາປະຊາຊົນ, ຫົວໜ້າພະແນກການ, ອົງການອ້ອມຂ້າງແຂວງ, ຮອງເລຂາທິການ, ຫົວໜ້າຂະແໜງພ້ອມດ້ວຍພະນັກງານທີ່ກ່ຽວຂ້ອງພາຍໃນສະພາປະຊາຊົນແຂວງ ວຽງຈັນເຂົ້າຮ່ວມຢ່າງພ້ອມພຽງ.

ກອງປະຊຸມໄດ້ຮັບຟັງການລາຍງານການເຄື່ອນໄຫວວຽກງານຮອບດ້ານໄລຍະ 9 ຂອງແຂວງ ເດືອນຕົ້ນປີ 2022 ແລະ ທິດທາງແຜນການ 3 ເດືອນທ້າຍປີ ຂອງບັນດາພະແນກການ ເພື່ອເປັນການກວດກາຄືນໃນການປະຕິບັດມະຕິຂອງສະພາແຫ່ງຊາດ ຊຸດທີ IX ແລະ ສະພາປະຊາຊົນແຂວງ ຊຸດທີ II ພ້ອມທັງເປັນການປຶກສາຫາລື ແລະ ແລກປ່ຽນຄຳເຫັນເພື່ອສ້າງຄວາມເປັນເອກະພາບຕໍ່ກັບບັນດາເນື້ອໃນຄຳຊາຊົນ, ຫົວໜ້າພະແນກການ, ອົງການອ້ອມຂ້າງແຂວງ, ຮອງເລຂາທິການ, ຫົວໜ້າຂະແໜງພ້ອມດ້ວຍພະນັກງານທີ່ກ່ຽວຂ້ອງພາຍໃນສະພາປະຊາຊົນແຂວງ ວຽງຈັນເຂົ້າຮ່ວມຢ່າງພ້ອມພຽງ.

ໃນຕອນທ້າຍ, ປະທານກອງປະຊຸມຍັງໄດ້ຮຽກຮ້ອງມາຍັງບັນດາພະແນກການ, ອົງການຈັດຕັ້ງພະລັກອຸດົມສະພາບພຽງໃນການປະຕິບັດໜ້າທີ່ການເມືອງ ແລະ ຈົ່ງໄດ້ເປັນເຈົ້າການໃນການແກ້ໄຂຄຳຮ້ອງ, ຄຳສະເໜີຂອງປະຊາຊົນບັນດາເຜົ່າທີ່ໄດ້ສະເໜີຜ່ານສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນແຂວງ ພ້ອມດຽວກັນນັ້ນ, ກໍ່ໄດ້ສະແດງຄວາມຊົມເຊີຍຕໍ່ພະແນກການທີ່ໄດ້ເອົາໃຈໃສ່ໃນການປະຕິບັດມະຕິ ແລະ ຂຶ້ນຊື່ແຈ້ງໄດ້ຢ່າງລະອຽດ ແລະ ມີວິທີແກ້ໄຂໃນຕໍ່ໜ້າ.

(ສພຊ ວຽງຈັນ)



“ຮິດ” ແລະ “ຄອງ” ມີຄວາມໝາຍໃກ້ຄຽງກັນ ແຕ່ບໍ່ແມ່ນອັນດຽວກັນ ຄຳວ່າ “ຮິດ” ແມ່ນໝາຍເຖິງສິ່ງທີ່ໄດ້ປະພຶດປະຕິບັດກັນມາເປັນເວລາດົນນານ ສ່ວນຄຳວ່າ “ຄອງ” ໝາຍເຖິງລະບຽບ ຫລື ແນວທາງທີ່ວາງໄວ້ເພື່ອປະຕິບັດຕາມ; ເມື່ອເຮົາເອົາ “ຮິດ” ແລະ “ຄອງ” ມາລວມເຂົ້າກັນ ຈະກາຍເປັນຄຳວ່າ “ຮິດຄອງ” ທີ່ມີຄວາມໝາຍວ່າ: “ແນວທາງການປະພຶດປະຕິບັດທີ່ສືບທອດກັນມາເປັນເວລາດົນນານ”; “ຮິດສືບສອງຄອງສືບສີ” ແມ່ນແນວທາງການປະພຶດປະຕິບັດທີ່ເຈົ້າຟ້າງຸ່ມມະຫາລາດໄດ້ກຳນົດຂຶ້ນ ພາຍຫລັງທີ່ທ້ອນໂຮມບັນດາຫົວເມືອງລາວເຂົ້າເປັນອານາຈັກລ້ານຊ້າງ; ເພື່ອໃຫ້ປະຊາຊົນທີ່ເຊື່ອຖືມຸງວາຍ ໃຫ້ຫັນມານັບຖືສາສະໜາພຸດ ໂດຍມີແນວທາງປະຕິບັດຄື ຮິດສືບສອງຄອງສືບສີແທນ.

ຮິດສືບສອງ: ໃນແຕ່ລະເດືອນຂອງປີໜຶ່ງ ຈະມີການເຮັດບຸນ

ປະເພນີຂອງພຸດທະສາສະນິກະຊົນທີ່ແຕກຕ່າງກັນ ເຊິ່ງສະແດງໃຫ້ເຫັນເຖິງຄວາມຮູ້ບຸນຄຸນຕໍ່ສິ່ງສັກສິດ ທີ່ຊ່ວຍໃຫ້ຕົນເອງມີຊີວິດການເປັນຢູ່ທີ່ດີ ແລະ ມີນີ້ ຈະພາທ່ານຜູ້ອ່ານ ໄປຮູ້ຈັກກັບບຸນເຂົ້າກຳ ຫລື ບຸນເດືອນອ້າຍ ບຸນເຂົ້າກຳຄືບຸນທີ່ຈັດຂຶ້ນໃນເດືອນ 1 (ເດືອນຈຽງ ຫລື ເດືອນອ້າຍ) ເຊິ່ງເປັນເດືອນທຳອິດຂອງປີ ທີ່ຊາວລາວຈະຕ້ອງປະກອບພິທີບຸນຈົນກາຍເປັນປະເພນີ ເມື່ອເດືອນຈຽງມາເຖິງແລ້ວ ກໍພາກັນລ້ຽງຜີມິດ, ຜີໝໍ, ຜີຝ້າ, ຜີແຖນ ແລະ ບຸນເຂົ້າກຳນີ້ ເປັນກິດຈະກຳຂອງພະສົງ ໂດຍສະເພາະພະສົງທີ່ເຮັດຜິດທາງພະວິໄນ ພະສົງນັ້ນຕ້ອງເຂົ້າປະຣິວາດສະກຳເພາະເປັນການທຳເພື່ອອອກຈາກອາບັດສັງຄາທິເສດ. ໃນທຸກໆປີ ເຝົ້າຈະເຮັດບຸນເຂົ້າກຳໃນເດືອນຈຽງ ຫລື ເດືອນອ້າຍ ເປັນວິທີເຮັດບຸນໂດຍພະສົງເຂົ້າໄປຢູ່ໃນຝື້ນທີ່ຈຳກັດ ເພື່ອທຳຄວາມພຽນທາງກາຍ ແລະ ຈິດໃຈໃຫ້ຫາຍຈາກກຳ ຄືຝື້ນຈາກອາບັດສັງຄາທິເສດແລະຊຳລະຈິດໃຈໃຫ້ຜ່ອງແຜ່ວເສາະໃສຕາມປົກກະຕິ ໂດຍເຝົ້າຈະເຮັດນານ

ຮິດຄອງປະເພນີບຸນເຂົ້າກຳ



ເຖິງເກົ່າລາຕີ ຫລື ເກົ້າຄືນ ເພາະວ່າຊາວລາວເຮົາເຊື່ອກັນວ່າ ການຢູ່ກຳເປັນການເຮັດບຸນ ເພື່ອທົດແທນພະຄຸນຂອງແມ່ ເພາະວ່າແມ່ເຄີຍຢູ່ກຳ ຫລື ຢູ່ໄຟ ທໍລະມານຮ່າງກາຍມາແລ້ວຕອນເກີດລູກໃໝ່; ໃນຂະນະທີ່ພະພິກຂຸສົງເຂົ້າກຳຢູ່ນັ້ນ, ຊາວບ້ານໄດ້ເຮັດບຸນເປັນໂອກາດຮັກສາສິນ, ຖວາຍການອຸປະຖຳດ້ວຍປັດໄຈໂທຍະທານຕ່າງໆ ເມື່ອຮອດມື້ອອກກຳ ກໍເຮັດບຸນສະຫລອງການອອກກຳ ອີກເທື່ອໜຶ່ງເຝົ້ານິຍົມເຮັດໃນມື້ 15 ຄ່ຳ ເດືອນອ້າຍ ຖືວ່າຊາວພຸດເຮົາຈະໄດ້ຮັບບຸນຫລາຍໆ. ມາຮອດປັດຈຸບັນນີ້, ການ

ເຮັດບຸນເຂົ້າກຳ ເກືອບວ່າຢາກໝົດໄປແລ້ວ ແຕ່ບາງທ້ອງຖິ່ນກໍຍັງເຮັດຢູ່ສ່ວນວ່າຢູ່ໃນເຂດຕົວເມືອງບາງບ່ອນກໍບໍ່ໄດ້ເຮັດ ສາເຫດຍ້ອນຈຸດພິເສດ



ສຸຂະພາບບາຍໄລ

ສຸຂະພາບທີ່ດີ ສາມາດສ້າງໄດ້ ຖ້າເຮົາຕັ້ງໃຈປ່ຽນຕົນເອງເປັນຄົນໃໝ່ ໂດຍປ່ຽນແປງວິຖີການໃຊ້ຊີວິດ ແລະ ອາຫານການກິນ ໂດຍການພະຍາຍາມຫລຸດສາເຫດຕົ້ນຕໍທີ່ພາໃຫ້ສຸຂະພາບເຮົາອ່ອນແອລົງ ເຊັ່ນການບໍລິໂພກອາຫານທີ່ບໍ່ມີປະໂຫຍດລວມເຖິງການໃຊ້ສິ່ງຄືມອອນລາຍຫລາຍເກີນໄປ ຈົນບໍ່ມີເວລາອອກກຳລັງກາຍ... ເຊິ່ງໃນຄໍລຳສຸຂະພາບບາຍໄລອາດສະບັບນີ້ ເຮົາມີ 5 ວິທີງ່າຍໆ ໃນການດູແລສຸຂະພາບ ມານຳສະເໜີ ເພື່ອເປັນທາງເລືອກໃນການຮັກສາສຸຂະພາບໃຫ້ແກ່ທ່ານໄດ້ລອງປະຕິບັດຕາມ.

1. ການເລືອກອາຫານ

ອາຫານ ແມ່ນໜຶ່ງໃນປັດໄຈສຳຄັນທີ່ສຸດ ເຊິ່ງມັນຈະດີ ຫລືບໍ່ດີສຳລັບຮ່າງກາຍນັ້ນ ແມ່ນຂຶ້ນກັບການເລືອກຮັບປະທານອາຫານທີ່ເໝາະສົມ ເພື່ອໃຫ້ຮ່າງກາຍໄດ້ຮັບການພັດທະນາ ແລະ ບຳລຸງສ່ວນຕ່າງໆ ເພາະວ່າສຸຂະພາບທີ່ດີສາມາດສ້າງໄດ້ ພຽງແຕ່ເລີ່ມຕົ້ນເລືອກອາຫານທີ່ເປັນປະໂຫຍດ ແລະ ຫລຸດຜ່ອນອາຫານທີ່ມີແຄລໍລີ້ ຫລື ອາຫານທີ່ມີໄຂມັນຫລາຍທາງທີ່ດີຄວນກິນອາຫານໃຫ້ຄົບ 5 ໝູ່ໃນປະລິມານທີ່ເໝາະສົມ ແລະ ມີທາດບຳລຸງ.

2. ບໍລິຫານສະໝອງ

ການບໍລິຫານສະໝອງ ແມ່ນໜຶ່ງໃນຫ້າວິທີດູແລສຸຂະພາບ ທີ່ສາມາດຊ່ວຍສົ່ງເສີມໃຫ້ສຸຂະພາບຂອງທ່ານແຂງແຮງ ລອງຊອກເກມມາເຝິກສະໝອງ ແລະ ປ່ຽນມາກິນໝາກໄມ້ແທນຂະໜົມຕ່າງໆ ເພາະໝາກໄມ້ມີສານຕ້ານອະນຸມູນອິດສະລະ ທີ່ຊ່ວຍຫລຸດອາການຫລົງໆລືມໆ ຫລື ໝັນຍື້ມ, ໝັນຫົວ ໃຫ້ເປັນນິໄສ ກໍສາມາດຊ່ວຍໄດ້ເພາະມັນຊ່ວຍໃຫ້ເລືອດໄຫລວຽນດີຂຶ້ນ ແລະ ຮ່າງກາຍກໍຈະຫລັ່ງສານເຄມີໃນລະບົບປະສາດ ທີ່ເຮັດໃຫ້ຜ່ອນຄາຍ ຈຶ່ງສົ່ງຜົນຕໍ່ຮ່າງກາຍ, ຈິດໃຈ ແລະ ຄົນອ້ອມຂ້າງກໍຈະມີຄວາມສຸກເຊັ່ນດຽວກັນ.

3. ພັກຜ່ອນຈາກການໃຊ້ສູ້

ຂອງວັດແຕ່ລະແຫ່ງບໍ່ຄືກັນ, ບາງແຫ່ງກໍມີຜູ້ເຖົ້າອາວຸໂສທີ່ເປັນຄົນຝື້ນຖານເຄີຍເຮັດວຽກຢູ່ນຳວັດນຳວາຫລາຍປີ ຫລື ເຄີຍບວດມາຫລາຍປີ ແລະ ໄດ້

5 ວິທີເບິ່ງແຍງໂຕເອງໃຫ້ມີສຸຂະພາບດີ

ແປ ແລະ ຮຽບຮຽງໂດຍ: ສາວແວ່ນ



ສັງຄົມອອນລາຍ.

ທຸກມື້ນີ້, ບໍ່ວ່າຈະຫັນໄປທາງໃດ ຫລື ເຮັດຫຍັງ ກໍຕ້ອງມີການຖ່າຍຮູບ, ແຊແປງປັນຂໍ້ມູນ ເພື່ອບໍ່ໃຫ້ພາດເຫດການສຳຄັນຕ່າງໆ ການໃຊ້ສື່ອອນລາຍ ຖ້າໃຊ້ໃນປະລິມານທີ່ເໝາະສົມ ກໍຈະເຮັດໃຫ້ໄດ້ຮັບຜົນດີ ແຕ່ຖ້າໃຊ້ຫລາຍເກີນໄປ ນອກຈາກຈະເຮັດໃຫ້ຕິດສື່ສັງຄົມ (ອອນລາຍ) ແລ້ວ ຍັງຈະເຮັດໃຫ້ເກີດຄວາມເມື່ອຍລ້າແຕ່ວຽກຕາ ຫລື ຕາແຫ້ງ ເນື່ອງຈາກເບິ່ງໜ້າຈໍເປັນເວລາດົນ ອາດຈະເຮັດໃຫ້ສາຍຕາມົວ, ລາຍ ຫລື ສາຍຕາສິ້ນນຳອີກວິທີທີ່ດີທີ່ສຸດ ແມ່ນການພັກຜ່ອນຕາ ແລະ ອອກກຳລັງກາຍຕາ ໂດຍການໝັ່ນຫລັບຕາ, ເຫລືອດຕາໄປ-ມາ ເພື່ອປ້ອງກັນບໍ່ໃຫ້ຕາແຫ້ງ ຫລື ເບິ່ງໄປໄກໆ ມັນຈະຊ່ວຍໃຫ້ຕາຜ່ອນຄາຍ ແລະ ຖ້າຫລຸດການນຳໃຊ້ສື່ສັງຄົມອອນລາຍໄດ້ ກໍຈະເປັນການດີທີ່ສຸດ ເພາະຈະເຮັດໃຫ້ບໍ່ຕ້ອງຄຽດຈາກການບໍລິໂພກຂ່າວຕ່າງໆ ທີ່ເກີດຂຶ້ນໃນແຕ່ລະມື້ ເພື່ອສຸຂະພາບຈິດທີ່ດີກວ່າ.

4. ອອກກຳລັງກາຍ

ການອອກກຳລັງກາຍ ອາດເປັນສິ່ງທີ່ຢາກທີ່ສຸດສຳລັບຫລາຍໆຄົນ ແຕ່ການອອກກຳລັງກາຍມີປະໂຫຍດຫລາຍກວ່າທີ່ເຮົາຄິດ ເພາະນອກຈາກຈະມີສຸຂະພາບດີແລ້ວ ອະໄວຍະວະພາຍໃນຮ່າງກາຍກໍຈະເຮັດ

ວຽກໄດ້ຢ່າງມີປະສິດທິພາບ ທັງເຮັດໃຫ້ມີພູມຄຸ້ມກັນຈາກພະຍາດຕ່າງໆ ແລະ ມີສຸຂະພາບຈິດທີ່ດີນຳອີກ ດັ່ງນັ້ນ, ຫລັງຈາກເຮັດວຽກແລ້ວ ຄວນອອກກຳລັງກາຍຢ່າງຕໍ່າ 30 ນາທີຕໍ່ມື້ ແຕ່ຖ້າໃຜບໍ່ມີເວລາອອກກຳລັງກາຍແທ້ໆ ການເຮັດວຽກເຮືອນ ກໍອາດຈະຊ່ວຍໄດ້ເຊັ່ນ: ການເຮັດສວນ, ກວາດເຮືອນ, ມ້ຽນເຄື່ອງ, ລ້າງລົດ...

5. ພັກຜ່ອນໃຫ້ພຽງພໍ

ການພັກຜ່ອນທີ່ດີທີ່ສຸດ ແມ່ນການນອນ ເພາະຮ່າງກາຍຈະສາມາດສ້ອມແປງ ແລະ ຝື້ນຝູໄດ້ຢ່າງເຕັມທີ່ ຄວນນອນໃຫ້ໄດ້ຢ່າງໜ້ອຍ 7-8 ຊົ່ວໂມງຕໍ່ມື້ ຢ່າງເປັນປົກກະຕິ ແລະ ສະໜ້າສະເໜີ ເພາະວ່າ ຖ້ານອນເດີກຮ່າງກາຍກໍຈະເມື່ອຍລ້າ ເຊິ່ງມັນຈະສົ່ງຜົນກະທົບທາງລົບຕໍ່ກັບຮ່າງກາຍ ເຮັດໃຫ້ມີຮອຍຫຼຽວ ແລະ ຄວາມສ່ຽງຕໍ່ກັບພະຍາດຕ່າງໆ; ເປັນແນວໃດ 5 ວິທີເບິ່ງແຍງດູແລສຸຂະພາບງ່າຍໆແບບນີ້ ກໍສາມາດເຮັດໃຫ້ສຸຂະພາບແຂງແຮງຂຶ້ນໄດ້ ເຊິ່ງອາດຈະໃຊ້ຄວາມພະຍາຍາມເລັກນ້ອຍໃນຕອນທຳອິດ ແຕ່ເຊື່ອວ່າ ຄວາມພະຍາຍາມມັນຈະບໍ່ສຸນເສຍໄປລ້າໆ ຖ້າມັນສາມາດສ້າງສຸຂະພາບທີ່ດີໄດ້.

www.krungsri.com



ສາລາກະວີ

ຝາກເຖິງລູກ

ໂດຍ: ສາວຄູ ວັງຄົກລິ້ນ

* ກ່ອນນີ້ ຂຽນຈາກຜູ້ທຸກວັນຄະນິງຫາຫລາຍປີແນວນາມຫລ້າຫວັງໃຫ້ດີເດັ່ນກ້າວ

* ຝ່ຳຈຶ່ງ ສຸມໃສ່ສ້າງຊອກຄວາຫາເງິນຄຳມີເທົ່າໃດກໍພຽນທ້ອນໃຫ້ອານົງນາດນ້ອງ

* ຍາມນີ້ ແມ່ຝັ່ງຝ້າວກ່ຽວເຂົ້າງັນພວມເຫລືອງພໍພວມຂົນຮວງເຂົ້າເຫຼືອໄຫລຊົມຜ່ານແກ້ມ

* ຂໍພຽງ ເຫັນລູກນັ້ນຮຸ່ງເຮືອງແສງປັນຍາພໍແມ່ ຍິນຍອມໃຫ້ແມ່ນວ່າ ຫົວຫອດທ້ອງ

* ແມ່ນີ້ ແສນຫວ່ງເຈົ້າຫວ່ງແກ້ມແດງດວງຕາຂໍໃຫ້ ເປັນຄົນຮູ້ໃຫ້ຜູ້ບັງເກີດເກົ່າ

* ຂໍໃຫ້ ລູກຕໍ່ຕັ້ງຝັງວາຈາຂອງຄູຢ່າໄດ້ເມົາມົວເຊົ້າຂໍໃຫ້ ໃຈມຸ່ງໝັ້ນ

ງອຍຢູ່ຖຽງນາບຸດຕາດວງແກ້ວຮຽນວິຊາໃນເມືອງໃຫຍ່ທາງບ້ານໄດ້ເຝິງຝົງ ນັ້ນນາ!

ນາໄຮ່ທັງສ່ວນຍື່ນຍັງເຈົ້າໂຮມໄປຝາກສິ່ງນາງຫລ້າຮ້າຮຽນ ນັ້ນແລ້ວ!

ລົງສູ່ກາງນາເຮື່ອເຮືອງງາມລົ້ນກອງກັນເປັນຢ່ານຍັງຍື່ມບໍ່ຫວັ່ນໄຫວ

ກິນອີ່ມມີແຮງດັ່ງໃຈປະສົງໄວ້ຕາມໃຈໝິດທຸກຢ່າງພະໄມ້ນີ້ແມ່ຊິທິນ ລູກເອີຍ!

ອ່ວນອ່ວນຄຳແພງທຸກຄືນບໍ່ວາງເວັ້ນນິໄສດົງາມປະເສີດຊົມຊ້ອຍຊື່ນສະອອນ ນັ້ນທ້ອນ!

ສະແຫວງໃສ່ຕຳລາສິດສອນແລງເຊົ້າແສງສີເຮືອງຮຸ່ງປະລິນຍານັ້ນສຸຕິນ ລູກເອີຍ!

ສູງຂອງສະພາແຫ່ງຊາດ

PHOUTHEN PASAXON

7

ກົດໝາຍວ່າດ້ວຍການສຳຫລວດວັດແທກ ແລະ ສ້າງແຜນທີ່

ຕໍ່ຈາກສະບັບກ່ອນ...

ມາດຕາ 71 ເອກະສານປະກອບການຂໍອະນຸຍາດດຳເນີນທຸລະກິດ ກ່ຽວກັບການສຳຫຼວດວັດແທກ ແລະ ສ້າງແຜນທີ່

ເອກະສານປະກອບການຂໍອະນຸຍາດດຳເນີນທຸລະກິດ ກ່ຽວກັບການສຳຫຼວດວັດແທກ ແລະ ສ້າງແຜນທີ່ ມີ ດັ່ງນີ້:

- ຄຳຮ້ອງຂໍອະນຸຍາດດຳເນີນທຸລະກິດ;
- ບົດວິພາກເສດຖະກິດ-ເຕັກນິກ ແລະ ແຜນການດຳເນີນທຸລະກິດ;
- ໃບຢັ້ງຢືນຄວາມຖືກຕ້ອງດ້ານເຕັກນິກ ຂອງເຄື່ອງມືສຳຫຼວດວັດແທກ ແລະ ສ້າງແຜນທີ່;
- ເອກະສານອື່ນ ທີ່ກ່ຽວຂ້ອງ ຊຶ່ງເຫັນວ່າຈຳເປັນ.



ຜ່ານມາທາງສຽງສັງຄົມເວົ້າເຖິງພະຍາດອາດຍາສິດ, ພະຍາດປະຊຸມ, ພະຍາດເປັນແຕ່ເວົ້າ (ເວົ້າຫລາຍເຮັດໜ້ອຍ) ບົດນີ້ຜູ້ຂຽນຢາກແລກປ່ຽນ; ຄວາມຈິງບ່ອນໃດມີປະຊຸມ ແລະ ສຳມະນາ ມັນກໍຕິດແທ້ເພາະຈະໄດ້ແລກປ່ຽນຄວາມຮູ້ວິຊາການ-ລະດົມສະໝອງແກ້ໄຂບັນຫາສ່ວນລວມໃຫ້ຊາດ ແຕ່ຜູ້ຂຽນເຂົ້າໃຈວ່າຍັງມີພະນັກງານບາງຄົນມີແນວຄິດຊອກແຊກ ຄືຊອກແຕ່ແນວຫາບ່ອນໄດ້ໄປ

ພິທີ...

(ສພຊ) ວັນທີ 20 ພະຈິກ ຜ່ານມາ, ໄດ້ມີພິທີເຄື່ອນຍ້າຍອັດຕິຂອງທ່ານ ສີທິນ ກົມມະດຳ ອາດິດຮອງປະທານສະພາປະຊາຊົນສູງສຸດຊຸດທີ I ໄປສະຖິດໄວ້ທີ່ສຸສານນັກຮົບປະຕິວັດແຫ່ງຊາດ ຫລັກ 24 ນະຄອນຫລວງວຽງຈັນ; ເຊິ່ງການເຄື່ອນຍ້າຍອັດຕິຄັ້ງນີ້, ນຳໂດຍທ່ານ ນາງ ສຸນທອນ ໄຊຍະຈັກ ເລຂາທິການສູນກາງພັກ ຮອງປະທານສະພາແຫ່ງຊາດ ບັນດາທ່ານຄະນະປະຈຳສະພາແຫ່ງຊາດ, ພະນັກງານ-ລັດຖະກອນ ພາຍໃນສະພາແຫ່ງຊາດ ແລະ ຍາດພີ່ນ້ອງເຂົ້າຮ່ວມ.

ທ່ານ ສີທິນ ກົມມະດຳ ເກີດວັນທີ 13 ສິງຫາ 1910 ທີ່ບ້ານທົ່ງຫວາຍ, ຕາແສງທົ່ງຫວາຍ, ເມືອງປາກຊ່ອງ, ແຂວງຈຳປາສັກ ເປັນບຸດຂອງເຈົ້າພະຍາຂອມ ກົມມະດຳ (ອີງກົມມະດຳ) ແລະ ນາງ ແພງສີ ກົມມະດຳເຊິ່ງເປັນຄອບຄົວເຈົ້າກົກເຈົ້າເຫລົ່າໃນຊົນເຜົ່າລະເວນ (ຢຣູ) ທີ່ມີຄວາມຮັກຊາດ. ເນື່ອງຈາກພໍ່ຂອງທ່ານເປັນເຈົ້າກົກເຈົ້າເຫລົ່າຂອງຊົນເຜົ່າລະເວນທີ່ມີນ້ຳໃຈຮັກຊາດອັນສູງສົ່ງ, ເປັນນັກຕໍ່ສູ້ຕ້ານຈັກກະພັດລາເມືອງຂຶ້ນຝຣັ່ງ ແລະ ຈັກກະພັດອາເມລິກາ ຢ່າງທະນິງອົງອາດ ແລະ ບໍ່ຍອມຈຳນົນ. ສະນັ້ນ, ຕອນຍັງນ້ອຍເມື່ອອາຍຸ 7 ປີ ທ່ານໄດ້ຮຽນໜັງສືຂອມ ເປັນພາສາລາວເທິງ ເຊິ່ງແມ່ນພໍ່ຂອງທ່ານເປັນຜູ້ຄົ້ນຄິດປະດິດສ້າງຂຶ້ນມາດ້ວຍຕົນເອງເມື່ອອາຍຸໄດ້ 13 ປີ ທ່ານກໍໄດ້ເປັນສະໝຽນຂອງພໍ່ ແລະ ໄດ້ເຝິກແອບວິຊາປ້ອງກັນຕົວ. ທ່ານໄດ້ຮັບການສຶກ

ປະຊຸມ ເຖິງວ່າຈະກ່ຽວຂ້ອງກັບວຽກໂຕເອງໜ້ອຍ ຫລື ບໍ່ກ່ຽວເລີຍ ຂໍແຕ່ໄດ້ໄປເບິ່ງປະຊຸມ... ປະເດີນສຳຄັນຢູ່ບ່ອນໜ້າວຽກຮັບຜິດຊອບພັດອ້າງວ່າງຫວ່າງເປົ່າຄ້າຍຄືກັບວ່າບໍ່ຢາກສິ່ງຢູ່ຫ້ອງການປະຈຳ ແນວວ່າບໍ່ໄດ້ເບິ່ງປະຊຸມ, ບໍ່ໄດ້ອັດຕາກິນ ຫລື ລາຍໄດ້ເສີມ (ເບິ່ງປະຊຸມ) ບາງຄົນຍັງເຮັດຫລົງໂຕເອງເຂົ້າໃຈວ່າເພິ່ນຖືກເຊີນຫລາຍ, ໄດ້ໄປຫລາຍບ່ອນປະຊຸມ ຄືສີແມ່ນຮູ້ສຶກໄກ້ ແລະ ເກັ່ງ ແຕ່ບາດວຽກຢູ່ຫ້ອງການຕົນເອງເຂົ້າທຳນອງ ຂີ້ແມວ

ສາອົບຮົມຈາກພໍ່ແມ່ໃຫ້ມີນ້ຳໃຈຮັກເຊື່ອແຝງຊາດ, ຮັກຄວາມເປັນທຳ, ມີຈິດໃຈເດັດດ່ຽວອົງອາດກ້າຫານ ຕໍ່ສູ້ກັບສັດຕູ ໂດຍບໍ່ຍອມກົມຫົວເປັນຂ້ອຍຂ້າ ແລະ ບໍ່ຍອມຖືກກົດຂີ່ຊຸດຮີດຈາກຈັກກະພັດຕ່າງດ້າວຢ່າງເດັດຂາດ ທ່ານຍອມຕາຍດີກ່ວາຍອມຈຳນົນຕໍ່ສັດຕູ. ເມື່ອອາຍຸ 18 ປີ ທ່ານກໍໄດ້ເປັນທະຫານຄຽງປ່າຄຽງໄຫລກັບພໍ່ ເພື່ອຕໍ່ສູ້ຕ້ານກັບຈັກກະພັດລາເມືອງຂຶ້ນຝຣັ່ງ.

ປີ 1936 ພວກລາເມືອງຂຶ້ນຝຣັ່ງ ໄດ້ລະດົມເຫລົ້າທັບໃນອິນດູຈີນ ເຊິ່ງໃນ 3 ແຂວງພາກໃຕ້ ມີທະຫານຫລາຍກອງພັນ ເຊັ່ນ: ທະຫານແດງ 6 ກອງພັນ, ທັບອາກາດ 3 ກອງພັນ, ຊ່າງ 200 ໂຕ, ທະຫານມ້າ ແລະ ໝາ ສຳລັບໄຮເນື້ອ ໄດ້ບຸກໂຈມຕີເຂົ້າເຂດທີ່ໝັ້ນທົ່ງຫວາຍໃນເວລາທ່ຽງຄືນພວກມັນໄດ້ເຂັ້ມຂົ່າປະຊາຊົນຢ່າງໂຫດຮ້າຍປ່າເຖື້ອນ, ທະຫານ ແລະ ປະຊາຊົນຖືກທຳຮ້າຍ, ປາບປາມ, ຈັບກຸມ ແລະ ຈຸດເລົາເຜົາຜານເຮືອນຊານບ້ານຊ່ອງ ຕະຫລອດຮອດສັດສາວາສິ່ງຈົນໝົດກ້ຽງ. ທ່ານ ສີທິນ ກົມມະດຳໄດ້ນຳພາທະຫານຕໍ່ສູ້ຢ່າງພິລະອາດຫານ ສາມາດຜ່າວົງລ້ອມຂອງສັດຕູ ແລະ ອົບພະຍົບຄອບຄົວພໍ່ແມ່, ລູກເມຍໄປລີ້ຊ່ອນຢູ່ສຳນັກລັບແຫ່ງໜຶ່ງໄດ້ສຳເລັດ, ທ່ານໄດ້ເຄື່ອນໄຫວຕໍ່ສູ້ຕ້ານກັບທະຫານປາກຕິຊັງ ຂອງພວກລາເມືອງຂຶ້ນຝຣັ່ງ ທັງອອກຊອກຫາສະບຽງອາຫານມາລ້ຽງຄອບຄົວ ແລະ ກອງທະຫານຈຳນວນ 100 ກວ່າຊີວິດ ແຕ່ຍ້ອນພວກລາເມືອງຂຶ້ນຝຣັ່ງເຄື່ອນໄຫວຊອກຫາບ່ອນລີ້ຊ່ອນຂອງຄອບຄົວທ່ານ ສີທິນ ກົມມະດຳ ພວກມັນທັງຈຳກັດຮັດແຄບການໄປມາຫາ

ມາດຕາ 72 ການຍື່ນຄຳຮ້ອງຂໍດຳເນີນທຸລະກິດ ກ່ຽວກັບການສຳຫຼວດວັດແທກ ແລະ ສ້າງແຜນທີ່

ບຸກຄົນ, ນິຕິບຸກຄົນ ຫຼື ການຈັດຕັ້ງ ທັງພາຍໃນ ແລະ ຕ່າງປະເທດ ທີ່ມີຈຸດປະສົງດຳເນີນທຸລະກິດກ່ຽວກັບການສຳຫຼວດວັດແທກ ແລະ ສ້າງແຜນທີ່ທີ່ຢູ່ໃນບັນຊີຄວບຄຸມ ໃຫ້ຍື່ນຄຳຮ້ອງ ພ້ອມດ້ວຍເອກະ ສານປະກອບຕໍ່ຫ້ອງການບໍລິການການລົງທຶນປະຕູດຽວ ຂັ້ນສູນກາງ ຫຼື ຂັ້ນແຂວງ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍການສົ່ງເສີມການລົງທຶນ.

ບຸກຄົນ, ນິຕິບຸກຄົນ ຫຼື ການຈັດຕັ້ງ ທັງພາຍໃນ ແລະ ຕ່າງປະເທດ ທີ່ມີຈຸດປະສົງດຳເນີນທຸລະກິດກ່ຽວກັບການສຳຫຼວດວັດແທກ ແລະ ສ້າງແຜນທີ່ທີ່ບໍ່ຢູ່ໃນບັນຊີຄວບຄຸມ ໃຫ້ຍື່ນຄຳຮ້ອງພ້ອມດ້ວຍເອກະສານປະກອບຕໍ່ຂະແໜງ

ອ່ານຕໍ່ສະບັບໜ້າ...

ພະຍາດຕິດເບ້ຍປະຊຸມ

ໂດຍ: ດົນກົບເມກ

ເຕັມກະດັງ; ບາງຄົນຫລົງມົວເມົາໃນການຫລິ້ນມ່ວນຈົນລືມແກ່ ບາດມາຊວດຄິດໄດ້ອາຍຸກໍຫລາຍແລ້ວ ເໝືອແຮງກໍໝົດ, ເງິນສີເກັບກໍບໍ່ມີ, ເຮືອນສີຢູ່ບໍ່ມີ... ເພາະບາງຄົນເຂົ້າກໍລະນີເມົາຫລິ້ນລືມແກ່ ບາງຄົນອາຍຸຫລາຍຕັ້ງໂຕບໍ່ຫັນໄດ້ເກີດແນວຄິດຊຸດໂຊມ, ເບິ່ງພະນັກງານນ້ອຍຢ້ານທຸກພັດຕັ້ງໃຈປຸກເຮືອນຊານ ແຕ່ຫັນກັບມາເບິ່ງຕົນເອງພັດທຸກແຕ່ທາງຫລິ້ນ.

ພະຍາດຕິດເບ້ຍປະຊຸມ ຖ້າວ່າມັນກ່ຽວຂ້ອງໂດຍກົງ ຜູ້ກ່ຽວມີຄວາມຮູ້ແທ້ເຂົ້າຮ່ວມປະຊຸມ-ສຳມະ

ນາແກ້ໄຂວຽກໄດ້ແທ້ກໍຕິຢູ່ດອກ ແຕ່ວ່າຖ້າປະເພດບິນແຊວຫາແຕ່ທາງໄປປະຊຸມ ບໍ່ເອົາໃຈໃສ່ວຽກຢູ່ຫ້ອງການຕົນເອງຮັບຜິດຊອບຈະເອີ້ນວ່າເປັນພະນັກງານຮັບຜິດຊອບສູງຕໍ່ໜ້າທີ່ຂອງຕົນໄດ້ແນວໃດ?

ພະຍາດຕິດເບ້ຍປະຊຸມບາງກໍລະນີ ພາໃຫ້ວຽກຢູ່ຫ້ອງການຂາດຄຸນນະພາບ ແລະ ບໍ່ເອົາໃຈໃສ່ ຫລື ບາງກໍລະນີ ຢູ່ໃນຂັ້ນຄະນະນຳ-ບົດບາດຊັ້ນນຳ ແຕ່ບໍ່ເອົາໃຈໃສ່ລະເລີຍຕໍ່ໜ້າທີ່ເຮັດໃຫ້ລູກນ້ອງຄິດວ່າຫົວໜ້າຄືບໍ່ທຸ່ມເທໃສ່ໜ້າວຽກຕົນເອງຮັບຜິດຊອບ...

ຄັ້ງທີສອງ ພວກລາເມືອງຂຶ້ນຝຣັ່ງຖືກຂັບໄລ່ໃຫ້ລ່າຖອຍອອກໄປຈາກລາວ, ພວກທະຫານຝຣັ່ງທີ່ເຄື່ອນໄຫວຢູ່ຜັງສາລີ ແຕກໜີໄປຢູ່ແຂວງຢຸນໜານປະເທດຈີນ, ທັງເກນເອົານັກໂທດຈຳນວນໜຶ່ງ ຂົນຍ້າຍແບກຫາມເຄື່ອງໃຊ້ໃຫ້ພວກມັນ, ສ່ວນນັກໂທດທີ່ເຫລືອໄດ້ຖືກສົ່ງໃຫ້ປ່ອຍຕົວ; ໃນນັ້ນ, ມີທ່ານ ສີທິນ ກົມມະດຳ ທ່ານໄດ້ຊວນເອົາໝູ່ອີກ 4 ຄົນ ເດີນທາງລຽບລົງຕາມແຄມແມ່ນ້ຳອູ ຈົນມາເຖິງແຂວງຫລວງພະບາງ ທ່ານພ້ອມດ້ວຍໝູ່ ໄດ້ໄປສະເໜີຕົວຕໍ່ອຳນາດການປົກຄອງແຂວງຫລວງພະບາງ ເພື່ອຂໍໃບເດີນທາງລົງພາກໃຕ້, ແຕ່ທ່ານພັດຖືກຈັບເຂົ້າຄຸກຢູ່ຫລວງພະບາງອີກ ເປັນເວລາ 6 ເດືອນ ແລະ ໃນເດືອນຕຸລາ 1945 ຄະນະລາວເປັນລາວ ໄດ້ເຮັດລັດຖະປະຫານໂຄ່ນລົ້ມສັກດີນາຢູ່ເມືອງຫລວງພະບາງ ແລະ ໄດ້ໄຂຄຸກປ່ອຍນັກໂທດທັງໝົດ, ທ່ານ ສີທິນ ກົມມະດຳ ໄດ້ຖືກປົດປ່ອຍອອກຈາກຄຸກອີກຄັ້ງ ຈາກນັ້ນ, ມາຮອດວັນທີ 1 ພະຈິກ 1945 ທ່ານໄດ້ສະໝັກເຂົ້າເປັນທະຫານ ແລະ ໄດ້ເດີນທາງຂຶ້ນພາກເໜືອ ເພື່ອປົດປ່ອຍແຂວງຊຽງຂວາງ ຈາກນັ້ນ, ກອງທະຫານໄດ້ເດີນທາງມາວຽງຈັນ ແລະ ທ່ານກໍໄດ້ເປັນທະຫານປ້ອງກັນຕົວເມືອງວຽງຈັນ.

ຕົ້ນປີ 1946 ພວກລາເມືອງຂຶ້ນຝຣັ່ງ ໄດ້ກັບມາຮຸກຮານລາວອີກຄັ້ງ ບັນຮົບທ່າແຂກວັນທີ 21 ມີນາ 1946 ເຊິ່ງບັນຊາໂດຍສະເດັດເຈົ້າສຸພານຸວົງໄດ້ສິ້ນສຸດລົງດ້ວຍຄວາມເຈັບແຄ້ນ ເຊິ່ງໄດ້ນຳເອົາຄວາມໂສກເສົ້າ ແລະ ເຈັບປວດມາສູ່ປວງຊົນລາວ, ເປັນເຫດການປະຫວັດສາດທີ່ມີການຕໍ່ສູ້ຢ່າງອົງອາດກ້າຫານ, ສະເດັດເຈົ້າ

ສຸພານຸວົງ ແລະ ທະຫານຈຳນວນໜຶ່ງໄດ້ຂ້າມຂອງໄປລີ້ໄພຢູ່ຝັ່ງໄທ, ທ່ານສີທິນ ກົມມະດຳ ກໍໄດ້ຂ້າມຂອງໄປເຄື່ອນໄຫວຢູ່ແຖວຈັງຫວັດໜອງຄາຍ ແລະ ອຸດອນ (ປະເທດໄທ) ທ້າຍປີ 1946 ທ່ານ ສີທິນ ກົມມະດຳ ໄດ້ພົບກັບສະເດັດເຈົ້າສຸພານຸວົງ ທີ່ຈັງຫວັດອຸດອນເປັນຄັ້ງທຳອິດ ແລະ ໄດ້ຮ່ວມມືກັນດຳເນີນການຕໍ່ສູ້ ຕ້ານກັບພວກລາເມືອງຂຶ້ນຝຣັ່ງ ຢູ່ລຽບຕາມຊາຍແດນລາວ-ໄທ ແຖວຈັງຫວັດອຸບົນລາດຊະທານີ ແລະ ຫລັງຈາກນັ້ນ ທ່ານ ສີທິນ ກົມມະດຳ ຖືກແຕ່ງຕັ້ງໃຫ້ເປັນຜູ້ບັນຊາກອງຮ້ອຍໄຊຈັກກະພັດ ເພື່ອດຳເນີນການຕໍ່ສູ້ຕາມຊາຍແດນລາວ-ໄທ. ພ້ອມກັນນັ້ນ, ກໍໄດ້ບຸກໂຈມຕີສັດຕູຢູ່ເຂດພາກໃຕ້ຂອງລາວ ແລະ ໄດ້ຮັບໄຊຊະນະຫລາຍຄັ້ງ ຈົນເຮັດໃຫ້ຊື່ສຽງຮຽງນາມຂອງກອງຮ້ອຍໄຊຈັກກະພັດລືຊາໄປທົ່ວພາກໃຕ້ຂອງລາວ.

ເດືອນກຸມພາ ປີ 1949 ຄະນະກຳມະການຕໍ່ຕ້ານເຂດໃຕ້ຂອງລາວໄດ້ຮັບການສ້າງຕັ້ງຂຶ້ນ ທ່ານ ສີທິນ ກົມມະດຳ ກໍໄດ້ຖືກແຕ່ງຕັ້ງເປັນປະທານເຂດ ທັງເປັນຜູ້ບັນຊາການທະຫານປະຈຳເຂດໃຕ້ຂອງລາວ ແລະ ໃນວັນທີ 13 ສິງຫາ ປີ 1950 ກອງປະຊຸມແນວລາວອິດສະຫລະຄັ້ງທຳອິດໄດ້ເປີດຂຶ້ນ ໂດຍສະເດັດເຈົ້າສຸພານຸວົງ ໄດ້ຖືກເລືອກຕັ້ງເປັນປະທານແນວລາວອິດສະຫລະ, ທ່ານ ສີທິນ ກົມມະດຳ ກໍໄດ້ຮັບການເລືອກຕັ້ງເປັນຮອງປະທານແນວລາວອິດສະຫລະ ແລະ ທ່ານໄດ້ໄປຮ່ວມກອງປະຊຸມສັນຕິພາບໂລກ ຢູ່ນະຄອນຫລວງວຽນ ປະເທດໂອຕຼິດ ພ້ອມກັບ ທ່ານ ໜູຮັກ ພູມສະຫວັນ ໃນປີ 1952 ແລະ ທ່ານໄດ້ລົງເຄື່ອນໄຫວປັບປຸງການຈັດຕັ້ງຈາກຂັ້ນບ້ານເຖິງຂັ້ນແຂວງຄືນໃໝ່ຢູ່ແຂວງຜົ້ງສາລີ ໃນປີ 1953-1954 ແລະ ປີ 1955 ກອງທັບປະຊາຊົນລາວໄດ້ສ້າງຕັ້ງໂຮງຮຽນນາຍທະຫານກົມມະດຳ ຊັ້ນຕົ້ນ ແລະ ຊັ້ນກາງຂຶ້ນຢູ່ 2 ແຫ່ງ ຄື ແຂວງຜົ້ງສາລີ ແລະ ແຂວງຫົວພັນ.

ວັນທີ 6-31 ມັງກອນ 1956 ຄະນະກຳມະການແນວລາວອິດສະຫລະ ໄດ້ເປີດກອງປະຊຸມໃຫຍ່ຜູ້ແທນທົ່ວປະເທດຂຶ້ນ ກອງປະຊຸມໃຫຍ່ຄັ້ງນີ້ ໄດ້ລົງມະຕິປ່ຽນຊື່ແນວລາວອິດສະຫລະ ມາເປັນແນວລາວຮັກຊາດ, ພ້ອມທັງໄດ້ຮັບເອົາໂຄງການການເມືອງ ແລະ ກົດລະບຽບຂອງແນວລາວຮັກຊາດ ເຊິ່ງກອງປະຊຸມຄັ້ງນີ້ ທ່ານ ສີທິນ ກົມມະດຳ ໄດ້ຮັບເລືອກຕັ້ງເປັນຮອງປະທານແນວລາວຮັກຊາດ ແລະ ໄດ້ເຂົ້າຮ່ວມກອງປະຊຸມນັກຮົບແຂ່ງຂັນທົ່ວປະເທດ ທີ່ໄດ້ຈັດຂຶ້ນຢູ່ບ້ານດ່ານ ເມືອງໂສຍ ແຂວງຫົວພັນ.

ປີ 1957 ລັດຖະບານປະສົມຄັ້ງທີ I ໄດ້ຮັບການຈັດຕັ້ງຂຶ້ນ ທ່ານ ສີທິນ ກົມມະດຳ ໄດ້ລົງສະໝັກເລືອກຕັ້ງຜູ້ແທນລາດຊະດອນ ຢູ່ແຂວງສາລະວັນ ແລະ ໄດ້ເປັນຜູ້ແທນລາດຊະດອນ ຂອງລັດຖະບານປະສົມ ຄັ້ງທີ I ຢູ່ຫ້ວງຈັນ ແລະ ມາຮອດວັນທີ 12 ພຶດສະພາ ຂອງປີດຽວກັນ ລັດຖະບານຝ່າຍຂວາ ໄດ້ນຳກຳລັງຕຳຫລວດໄປກັກຂັງບໍລິເວນເຮືອນພັກບັນດາຜູ້ແທນແນວລາວຮັກຊາດ ເຮັດໃຫ້ທ່ານ ສີທິນ ກົມມະດຳ ພ້ອມດ້ວຍຜູ້ນຳທັງ

ໝົດ 16 ທ່ານ ຖືກຈັບ ແລະ ສົ່ງຕົວເຂົ້າຄຸກຢູ່ທີ່ຄ້າຍໂພນເຄັງ ໃນວັນທີ 28 ກໍລະກົດ 1959.

ມາໃນວັນທີ 24 ພຶດສະພາ 1960 ທ່ານ ສີທິນ ກົມມະດຳ ພ້ອມການນຳທີ່ຖືກກັກຂັງ ໄດ້ຮັບການຊ່ວຍເຫລືອ ແລະ ໂຕນອອກຈາກຄຸກໂພນເຄັງຢ່າງປອດໄພ. ຈາກນັ້ນ, ທ່ານໄດ້ລົງໄປເຄື່ອນໄຫວຂົນຂວາຍຢູ່ 4 ແຂວງພາກໃຕ້ ແລະ ໄດ້ເອົາທະຫານຈຳນວນໜຶ່ງ ໄປຕີປົດສັດຕູ ຢູ່ບ້ານພັກກຸດໃຫຍ່, ຈົນຮອດວັນທີ 6 ກັນຍາ ປີ 1961 ທ່ານຈຶ່ງໄດ້ກັບຄືນແຂວງຫົວພັນ ທ່ານໄດ້ລົງຂົນຂວາຍປະຊາຊົນ ຢູ່ເມືອງຊຳໃຕ້ ແຂວງຫົວພັນ, ຫລວງພະບາງ ແລະ ໄດ້ລົງຂົນຂວາຍຮາກຖານການປະຕິວັດຢູ່ແຂວງຄຳມ່ວນ ເຊິ່ງແມ່ນເຂດຍາດແຍ່ງລະຫວ່າງຝ່າຍແນວລາວຮັກຊາດກັບຝ່າຍສັດຕູ ແລະ ໃນວັນທີ 6 ມີນາ 1965 ທ່ານລົງຢ້ຽມຢາມ ແລະ ລົງຂົນຂວາຍປະຊາຊົນ ຢູ່ແຂວງສະຫວັນນະເຂດ ແລະ ແຂວງຈຳປາສັກ. ຈາກນັ້ນ 1965-1975 ທ່ານໄດ້ເຄື່ອນໄຫວວຽກງານພາຍໃນ ແລະ ຕ່າງປະເທດຕາມທີ່ການຈັດຕັ້ງພັກ-ລັດ ມອບໝາຍໃຫ້.

ພາຍຫລັງປະເທດໄດ້ຮັບການປົດປ່ອຍຢ່າງສົມບູນ ໃນວັນທີ 2 ທັນວາ ປີ 1975 ປະເທດໄດ້ຮັບການສະຖາປະນາເປັນປະເທດສາທາລະນະລັດ ປະຊາທິປະໄຕ ປະຊາຊົນລາວ, ກອງປະຊຸມໃຫຍ່ຜູ້ແທນປະຊາຊົນທົ່ວປະເທດໄດ້ໄຂຂຶ້ນຢູ່ນະຄອນຫລວງວຽງຈັນ ເປັນຄັ້ງທຳອິດ. ທ່ານໄດ້ຮັບການເລືອກຕັ້ງເປັນຮອງປະທານສະພາປະຊາຊົນສູງສຸດ ຊຸດທີ I ຂອງປະເທດສາທາລະນະລັດ ປະຊາທິປະໄຕ ປະຊາຊົນລາວ.

ໃນພິທີເຄື່ອນຍ້າຍອັດຕິຄັ້ງນີ້, ທ່ານ ນາງ ສຸນທອນ ໄຊຍະຈັກ ເລຂາທິການສູນກາງພັກ ຮອງປະທານສະພາແຫ່ງຊາດ ໄດ້ກ່າວວ່າ ຕາງໜ້າໃຫ້ແກ່ການນຳພັກ-ລັດ ກໍຄືສະພາແຫ່ງຊາດ, ພະນັກງານ-ລັດຖະກອນ, ກຳລັງປະກອບອາວຸດ ແລະ ປວງຊົນລາວທັງຊາດ ຂໍຈິດຈຳຄຸນງາມຄວາມດີ ແລະ ຜົນງານຂອງທ່ານ ສີທິນ ກົມມະດຳ ໄວ້ຢ່າງບໍ່ມີວັນຫລົງລືມ. ຄຸນງາມຄວາມດີຂອງທ່ານ ຍັງຝັງເລິກຢູ່ໃນດວງໃຈຂອງປະຊາຊົນລາວບັນດາເຜົ່າສະເໝີ, ວິຖີຊີວິດ, ຄວາມຕັ້ງໃຈເດັດດ່ຽວ, ຄວາມເສຍສະຫລະທີ່ຍິ່ງໃຫຍ່ຂອງທ່ານຈະເປັນບົດຮຽນທີ່ດີໃຫ້ແກ່ຄົນຮຸ່ນຫລັງໄດ້ເອົາເປັນແບບຢ່າງໃນການດຳເນີນວຽກງານສ້າງສາ ແລະ ພັດທະນາປະເທດຊາດ ໃຫ້ຈະເລີນຮຸ່ງເຮືອງຂຶ້ນເລື້ອຍໆໄປ. ຈາກຜົນງານ ແລະ ຄຸນງາມຄວາມດີຂອງທ່ານ ທີ່ໄດ້ປະກອບສ່ວນເຂົ້າໃນພາລະກິດຕໍ່ສູ້ປົດປ່ອຍຊາດ ກໍຄືພາລະກິດປົກປັກຮັກສາ ແລະ ສ້າງສາພັດທະນາປະເທດຊາດ ຕະຫລອດໄລຍະຜ່ານມາ. ສະນັ້ນ, ກົມການເມືອງສູນກາງພັກ, ຄະນະເລຂາທິການສູນກາງພັກ, ຫ້ອງວ່າການສູນກາງພັກ, ສະພາແຫ່ງຊາດ ແລະ ລັດຖະບານ ຈຶ່ງຕົກລົງນຳເອົາອັດຕິຂອງທ່ານມາສະຖິດໄວ້ຢູ່ສຸສານນັກຮົບປະຕິວັດຫລັກ 24 ຢ່າງສົມກຽດ.

(ນາງ ກົງໃຈ ແສງອຳພັນ)

ປະມວນຮູບພາບກອງປະຊຸມໃຫຍ່ສະມັດຊາລັດຖະສະພາລະຫວ່າງຊາດອາຊຽນ (AIPA) ຄັ້ງທີ 43 ແລະ ຢ້ຽມຢາມຣາຊະອານາຈັກກຳປູເຈຍຢ່າງເປັນທາງການ



ຜູ້ຊີ້ນຳ

ທ່ານ ສິງຄຳ ວົງພະຈັນ

ຄະນະຊ່ຽວຊານທີ່ປຶກສາ

ທ່ານ ສີສຸພັນ ແສງສະຫວັນ
ທ່ານ ວິເສດ ສະເຫວງສິກສາ
ທ່ານ ຄຳວິສັນ ແກ້ວສຸວັນ

ຫົວໜ້າບັນນາທິການ

ທ່ານ ປອ. ພິດສະໄໝ ບຸນວິໄລ
ທ່ານ ຂັນທະວີ ວົງພະຈັນ
ທ່ານ ເປຄຳ ລໍຄຳສອນ

ກອງບັນນາທິການ

ທ່ານ ນາງ ກົງໃຈ ແສງອຳພັນ
ທ່ານ ນາງ ສຸພາວັນ ຫອມສະນິດ
ທ່ານ ນາງ ປາກາລັກ ພິມມິໄຊ

ອອກແບບຈັດໜ້າ

ທ່ານ ນາງ ກຸກກິກ ບຸດດາໄຊ
ທ່ານ ສິມນິກ ແກ້ວໄຊຍະຈັກ